

M. Ja

جامعہ مذہبِ لاہور کا ترجمان

علمی دینی اور اصلاحی مجلہ

انوارِ مذہب
لاہور
پندرہ

بیاد

عالم ربانی محدث کبیر حضرت مولانا سید میاں محمد

بانی جامعہ مذہبِ لاہور

نگران

L7878

مولانا سید رشید میاں مظہر

مہتمم جامعہ مذہبِ لاہور


ذیقعدہ
۱۴۱۳ھ

مئی
۱۹۹۳ء



ماہنامہ انوارِ مدینہ

جلد : ۱ ذیقعدہ ۱۴۱۳ھ - مئی ۱۹۹۳ء شماره : ۸



بدل اشتراك :

پاکستان فی پرچہ ۱۰ روپے سالانہ ۱۰۰ روپے
سعودی عرب - متحدہ عرب امارات ۴۵ ریال
بھارت - بنگلہ دیش ۱۰ امریکی ڈالر
امریکہ افریقہ ۱۶ ڈالر
برطانیہ ۱۴ ڈالر

رابطہ کے لیے

دفتر ماہنامہ "انوارِ مدینہ" جامعہ مدنیہ کریم پارک لاہور، کوڈ ۵۴۰۰۰

فون ۲۰۵۳۸۸-۲۰۱۰۸۶



۳		اداریہ
۶	حضرت اقدس مولانا سید محمد میاں	سیرۃ مبارکہ
۱۲	حضرت اقدس مولانا سید حامد میاں	درس حدیث
۱۵	حکیم الاسلام حضرت مولانا قاری محمد طیب	درس قرآن حکیم
۲۱	حکیم الاسلام حضرت مولانا قاری محمد طیب	قربانی
۲۵	محدث کبیر حضرت مولانا حبیب الرحمن اعظمی	حسن ادب
۲۷	ڈاکٹر محمود الحسن عارف	سنت نبوی کی بالادستی
۳۳	سید امین گیلانی	نظم
۲۵	مولانا نعیم الدین صاحب	حاصل مطالعہ
۴۶	حضرت مولانا مفتی عبدالواحد	دارالافتاء
۵۰		تبصرہ کتب
۵۳		احکام عید الاضحیٰ

رابطہ: دفتر کراچی

حضرت مولانا قاری شریف احمد صاحب مدظلہ: خطیب جامع مسجد سٹی اسٹیشن کراچی۔

سید رشید میاں طابع و ناشر نے شرکت پرنٹنگ پریس لاہور سے چھپوا کر

پشتون آباد "الذاریہ" نامی پبلشرز کے تحت لاہور سرسٹان لکھا۔



گزشتہ دنوں کی بات ہے ابھی عید کی خوشیاں ماند نہیں پڑی تھیں بالخصوص ننھے مٹے ذہنوں سے اُس کے نقوش مٹنے نہ پائے تھے چھوٹے چھوٹے بچے پھوکے پھوکے منہ سے خوشیوں کا اظہار کرتے پچھیاں حنائی ہاتھ ہوا میں لہراتیں چوڑیاں کھنکھناتیں ایک دوسرے پر سبقت لے جانے کے جذبہ سے باہم اتنا قریب ہو جاتیں کہ مسابقت کا جذبہ خود بخود ماند پڑ جاتا اور یوں ہاتھوں میں ہاتھ ڈالے دائیں بائیں سے بے خبر کبھی سہیلیاں بنتیں اور کبھی کٹی کرتیں۔ انہی خوشیوں میں مگن ننھی مٹی معصوم میمونہ سعدیہ بھی تھی جو اپنے دائیں بائیں منڈلانے والے گدھوں اور درندوں کی خوشخوار نگاہوں سے بالکل نا آشنا تھی، وہ یہ بھی نہ جانتی تھی کہ گدھ کیا ہوتا ہے اور درندہ کسے کہتے ہیں اس لیے کہ ابھی اس کی عمر پورے تین برس بھی نہ ہو پائی تھی یہ میمونہ کون ہے؟ کس کا جگر پارہ ہے؟ ان اوراق کی تسوید کس مقصد کے لیے کی جا رہی ہے! کیا کسی افسانہ کی ابتداء ہے یا پنچر کی فریاد۔ ہوا یوں کہ جامعہ مدنیہ میں شعبہ حفظ کے اُستاد قاری ظہور احمد صاحب جو جامعہ کے قریب ہی ”مسجد نور“ میں امام اور خطیب بھی ہیں۔ عید کے بعد اپنے والدین سے ملنے بہاولپور گئے ابھی سفر طے بھی نہ کر پائے تھے کہ اسی شب بعد عشاء مؤرخہ ۶ شوال ۱۴۱۳ھ ۲۹ مارچ ۱۹۹۳ء ان کی معصوم بچی مسجد سے متصل گھر سے نکل کر کھیلتی کھیلتی مسجد میں آئی۔ تھوڑی دیر بعد مسجد سے نکل کر

سے بہتری کے بجائے بہت بُرے اثرات مرتب ہوتے ہیں، کیونکہ وزیرِ اعظم جیسی شخصیت کی ذاتی دلچسپی کے باوجود انصاف کی عدم فراہمی یا اس میں غیر معمولی تاخیر نے (جس کی سب سے بڑی وجہ غیر اسلامی لوگس قوانین ہیں) مجرمانہ ذہنیت کے حامل افراد کی مجرمانہ سرگرمیوں میں پہلے سے کہیں زیادہ بیباکی اور جرات پیدا کر دی ہے لہذا اصل ضرورت اس بات کی ہے کہ حکومت فوری طور پر ایسے اقدامات کرے جس سے ملک میں قتل و غارت اور بدمنی کی فضا ختم ہو کر امن و آسشتی کی فضا پیدا ہو اور ایسا صرف اور صرف اسلامی قوانین کے نفاذ کی صورت میں ممکن ہے۔

انتقال پر ملال

بانی جامعہ مدنیہ حضرت اقدس مولانا سید حامد میاں صاحب قدس سرہ العزیز کے چھوٹے بھائی جناب سید خالد میاں صاحب ۲۹ رمضان المبارک کی شب دہلی میں انتقال فرما گئے اِنَّا لِلّٰہِ وَاِنَّا اِلَیْہِ رَاجِعُوْنَ۔ مرحوم عرصہ ۲۵، ۳۰ برس سے جرمنی میں بطور کمپیوٹر انجینئر خدمات انجام دے رہے تھے۔ وفات سے تین چار روز قبل ہندوستان آئے۔ ۲۹ رمضان ۱۴۱۳ھ ۲۳ مارچ ۱۹۹۳ء بروز بدھ اچانک دل کا شدید دورہ پڑا، فوری طور پر ہسپتال لے جایا گیا، جہاں تھوڑی دیر بعد ڈاکٹروں کی سرتوڑ کوششوں کے باوجود خالقِ حقیقی سے جا ملے۔ وفات کے وقت آپ کی عمر تقریباً ساٹھ برس تھی۔ پسماندگان میں ایک بیٹا ہے۔ قارئین سے مرحوم کے لیے دعاءِ مغفرت اور ایصالِ ثواب کی خصوصی درخواست ہے



تبلیغ کا آغاز

سب سے پہلے اپنا خاندان

حضرت شیخ الحدیث مولانا سید محمد میاں رحمہ اللہ کی تصنیف لطیف
سیرۃ مبارکہ محمد رسول اللہ صلی اللہ علیہ وسلم کے چند اوراق

حضرت محمد صلی اللہ علیہ وسلم کو جب حکم ہوا "قُمْ فَأَنْذِرْ" لے اٹھو اور لوگوں کو آگاہ کرو
کہ ان کے موجودہ عمل اور کردار کا مستقبل کیا ہوگا، تو آپ نے انذار اور تبلیغ کا سلسلہ اپنے خاندان
سے شروع کیا۔ خدا کا حکم بھی یہی تھا۔

آپ نے کھانے کا انتظام کیا اور ان رشتہ داروں کو دعوت دی جو آپ کے پڑدادا (دوسری
پشت کے دادا) ہاشم کی اولاد تھے۔ ان میں وہ بھی تھا جس کا نام عبدالعزیٰ تھا۔ اور ابولہب کی
کنیت سے مشہور تھا۔ یہ آنحضرت صلی اللہ علیہ وسلم کے والد ماجد کا سب سے بڑا بھائی تھا، عمر،
سرمایہ اور دولت کے لحاظ سے خاندان میں سب سے اونچا تھا۔ عبدالعزیٰ سمیت تقریباً ۴۰ آدمی
اس دعوت میں آئے۔ کھانا کھایا۔ پھر آنحضرت صلی اللہ علیہ وسلم نے کچھ فرمانا شروع کیا۔ ابھی آپ
نے بات پوری بھی نہیں کی تھی کہ عبدالعزیٰ نے پکار کر کہا: لَهْدًا مَا سَحَرَكُمُ صَاحِبِكُمْ۔
یہ جادو بہت ہی عجیب ہے جو تمہارے دوست نے تم پر کیا ہے۔

جادو کا نام سُن کر کون ٹھہر سکتا تھا۔ مجمع منتشر ہو گیا۔

ابولہب کی یہ حرکت بہت ہی ہمت شکن تھی، مگر اُس کے مقابلہ پر تھی جس کی ہمت نے لوٹنا
نہیں سیکھا تھا۔ وہ نئے حوصلہ سے اٹھا۔ کچھ وقفہ کے بعد دوبارہ دعوت کی اور اس مرتبہ حلقہ وسیع

۱۔ سورہ مدثر آیت ۲ ۲۔ سورہ شعراء آیت ۲۶ ۳۔ آیت ۲۱۴ ۴۔ لب کے معنی آگ کی لپٹ کے ہیں
کتے ہیں کہ اس کا رنگ سفید سُرخ تھا۔ چہرہ انگارے کی طرح دکھتا رہتا تھا۔ اسی لیے یہ کنیت دی گئی گویا وہ آگ
کے انگارے اور لپٹ کی تصویر ہے۔ ۵۔ البیاء والنہایہ ص ۳۹ ج ۳ و مجمع البحار لفظ هَدًا

کر دیا۔ پہلے ہاشم کی اولاد کو دعوت دی تھی، اس مرتبہ ہاشم کے والد۔ عبدمناف کی اولاد کو دعوت دی۔ اور ابولہب کی پہلی حرکت کارِ دہ عمل یہ ہوا کہ سب ہی آگے اور آخر تک بچے رہے۔ آپ نے بھی اپنی بات پوری فرمادی۔ آپ نے فرمایا:

میں وہ پیغام پہنچا رہا ہوں کہ عرب کے کسی جواں ہمت نے یہ پیغام نہیں پہنچایا تھا یہ دنیا اور آخرت کی کامیابی کا پیغام ہے۔ اُمّ عرب اس پیغام سے دنیا میں بھی سربلند ہوگی اور آخرت کی کامیابیاں بھی اُس کو نصیب ہوں گی۔ یہ پیغام عمل کا پیغام ہے انسان کا عمل ہی اس کو کامیاب کر سکتا ہے۔ ایک کا عمل دوسرے کو کامیاب نہیں کر سکتا۔

اے معشر قریش۔ اپنے آپ کو جس درجہ پر رکھنا چاہتے ہو تو اس کی قیمت خود ادا کرو۔ عذابِ الہی سے بچنا چاہتے ہو تو نجات کا سودا تم خود کرو۔

اے آلِ عبدمناف خدا کے مقابلہ پر میں تمہیں کوئی فائدہ نہیں پہنچا سکتا جب تک تم خود عمل نہ کرو، میں تمہیں قانونِ قدرت کی گرفت سے نجات نہیں دلا سکتا۔ اے عباسؓ بن عبدالمطلب۔ خدا کے مقابلہ پر میں تمہارے کام نہیں آسکتا۔ اے رسولِ خدا کی مہوپیٰ صُفیہؓ میں اللہ کی گرفت سے تمہیں نہیں بچا سکتا۔ اے رسول کی بیٹی فاطمہ۔ میرے مال میں سے جو کچھ مانگنا چاہو، مانگو میں دوں گا، مگر خدا سے بے نیاز ہو کر میں تمہارے کچھ کام نہیں آسکتا۔ اللہ کے مقابلہ پر میں تمہاری کوئی مدد نہیں کر سکتا۔^۳

تقریر بے حد مؤثر اور بلیغ تھی، سننے والوں کے پاس کوئی جواب نہیں تھا، مگر دلوں کا پُرانا مرض آسانی سے نکلنے والا نہیں تھا۔ یہاں بھی عبدالعزیز ابولہب نے اپنی عمر کی بڑائی اور رشتہ کی برتری سے ناجائز فائدہ اٹھایا۔

عجیب بات یہ تھی کہ اس مجمع میں سب سے زیادہ سن رسیدہ ابولہب تھا اور سب سے چھوٹے لہ البدایہ والنہایہ ص ۳۹ و ص ۴۰ ج ۳ ۷۷ عباس اگرچہ چچا تھے، مگر عمِ عمراور، بھولی تھے۔ تقریباً دو سال بڑے تھے۔ ۷۷ بخاری شریف ص ۷۰۲۔

حضرت علی رضی اللہ عنہ۔ جن کی عمر تقریباً بارہ سال تھی۔ بیمار اور کمزور بھی تھے۔ پیٹ بڑھا ہوا آنکھیں آئی ہوئیں۔ پنڈلیاں پتلی پتلی۔ کھڑا ہونا مشکل تھا۔

آنحضرت صلی اللہ علیہ وسلم نے تقریر کے بعد مجمع کی طرف سے جواب کا انتظار کیا تو صرف حضرت علی رضی اللہ عنہ (طفل بیمار) نے آپ کی تصدیق کی اور حمایت کا وعدہ کیا۔ آپ نے ان کی عرصہ افزائی کے الفاظ کہے۔ ابولمب کو موقع مل گیا۔ اُس نے طنز کرتے ہوئے قہقہہ لگایا۔ مجمع کا رُخ بدل گیا۔ پھر منتشر ہو گیا۔ ۱۷

فاران کی ایک پہاڑی سے صدرا حق

وہ بجلی کا کڑکا تھا یا صوتِ ہادی
عرب کی زمیں جس نے ساری ہلا دی

حقوق بنی کی کتاب باب ۳ درس ۳ میں شہادت دی گئی تھی۔

اللہ جنوب سے اور وہ جو قدوس ہے

فاران سے آیا اس کی شوکت سے آسمان

چھپ گیا اور زمین اُس کی حمد سے معمور ہوئی۔

اسی فاران کی ایک پہاڑی کا نام ”صفاء“ ہے۔ اس پہاڑی کا وجود اب بھی باقی ہے۔ کعبہ شریف سے تقریباً دو فرلانگ کے فاصلہ پر ہے۔ اب یہ پہاڑی شہر مکہ کی سطح کے برابر ہو گئی ہے، مگر اس

لے ابدایہ والنہایہ ص ۳۶ ج ۲ بایئیل میں مکہ کو فاران کہا گیا ہے۔ کتاب پیدائش باب ۲۱ میں حضرت

ہاجرہ کے بیٹے (اسمعیلؑ) کے متعلق کہا گیا ہے اور وہ فاران کے بیابان میں رہا۔ (فقہہ ۲۱)

۳۷ رحمۃ اللعالمین ص ۱۴۶ ج ۱ میرے پاس جو اردو کی بایئیل ہے۔ اس میں یہ الفاظ ہیں۔ اے

خدا تو برسوں کے درمیان اپنے نام کو نئے سرے سے رونق بخش۔ برسوں کے بیچ اسے شہرت دے

قر کے درمیان رحم کو یاد کر خدا تیمان سے اور وہ جو مقدس ہے فاران سے آیا سلاہ اس کی شوکت سے

آسمان چھپ گیا اور زمین اُس کی حمد سے معمور ہو گئی۔ (حقوق بنی کی کتاب ص ۸۵۹)

زمانہ میں یہ بلند تھی۔ خانہ کعبہ کا حرم (میدان) اس کے دامن میں تھا۔ عام طور پر قریش کی یہاں نشست رہتی تھی۔ محمد رسول اللہ (صلی اللہ علیہ وسلم) اس پہاڑی پر چڑھے اور قبائل قریش کو نام بنا کر پکارا یا بنی نمر۔ یا بنی عدی وغیرہ وغیرہ۔

محمد - وہی محمد جن کا اثر و احترام یہ تھا اور قریش کے عوام و خواص اس درجہ گرویدہ تھے کہ آپ کو "الصادق" اور "الامین" کہہ کر خوش ہوا کرتے تھے، انہیں الصادق اور الامین کی آواز کانوں میں پڑی تو لوگ پہاڑی کے دامن میں آکر جمع ہو گئے اور جو نہیں آ سکتے تھے، انہوں نے اپنا کوئی آدمی بھیج دیا۔

سب پہنچ گئے تو آپ نے خطاب کرتے ہوئے فرمایا۔

اگر میں یہ بتاؤں کہ یہ وادی جو اس پہاڑ کی آڑ میں ہے یہاں دشمن کی فوج پہنچ گئی ہے اور وہ عنقریب تم پر حملہ کرنے والی ہے تو کیا آپ صاحبان میری بات سچ مانیں گے۔

سب نے جواب دیا۔

بیشک آپ کے متعلق ہمارا تجربہ یہی ہے کہ آپ سچ ہی بولتے ہیں۔
آنحضرت صلی اللہ علیہ وسلم نے فرمایا:

عذاب خداوندی کا لشکر آنے والا ہے، اس سے پہلے کہ عذاب کا یہ لشکر آئے میں تمہیں آگاہ کر رہا ہوں۔

آپ نے اسی موضوع پر تقریر فرمائی۔ بہت ممکن تھا، لوگ اثر لیتے، مگر خاندان ہاشم کا وہی عمر سیدہ عبدالعزیٰ البولب بھڑکتا ہوا اٹھا اور یہ کہتا ہوا چل دیا۔

”محمد تیرے ہاتھ ٹوٹیں۔ کیا اس لیے ہمیں یہاں جمع کیا ہے؟“ ۳

خاندان کا بڑا پورے خاندان کا سرپرست اور مرنے والا جاتا ہے اور قاعدہ عرب کے مطابق

۱۔ چہار دیواری اس زمانہ میں نہیں تھی۔ بیچ میں خانہ کعبہ تھا۔ اس کے چاروں طرف میدان تھا۔ میدان کے کنارے پر رُوساء مگر اور خدما ان کعبہ کے مکانات تھے۔ میدان میں ان رُوساء کی نشستیں رہتی تھیں۔ ۲۔ ماجر بنا علیک

وہ ولی یعنی جواب دہ اور ذمہ دار بھی ہوا کرتا تھا۔ چھوٹوں کے حق میں اس کی بات مانی جاتی تھی۔ ابولہب کو یہ ولایت اور سرپرستی حاصل تھی، کیونکہ وہ آنحضرت صلی اللہ علیہ وسلم کے والد ماجد کا بڑا بھائی تھا۔ اس کے علاوہ مکہ کا بااثر دولت مند تھا۔ مجمع نے جب اتنے بڑے آدمی کو خفا ہو کر جاتے ہوئے (واک آؤٹ کرتے ہوئے) دیکھا تو مجمع بھی چل دیا، لیکن ذہنوں میں ایک سوال گھر کر چکا تھا۔ (داعی حق کی یہی کامیابی تھی۔)

اتنا اشتعال (بُوکھلاہٹ) کیوں؟

(۱)

کوہ صفا سے جس نے پکارا وہ وہی ”محمد“ تھا جس کا نام لینا لوگ بے ادبی سمجھتے تھے جس کو ”الصادق“ الامین“ کہا کرتے تھے۔ جس سے دُعائیں کرایا کرتے تھے، برکتیں حاصل کیا کرتے تھے جس نے کچھ عرصہ پہلے اس خوفناک ہنگامہ کو نہایت خوب صورتی سے ختم کیا تھا جو تعمیر کعبہ کے وقت حجرِ اسود کے سلسلہ میں سر اٹھا چکا تھا۔

کوہ صفا کی مختصر تقریر میں جن خرابیوں کی طرف آنحضرت صلی اللہ علیہ وسلم نے اشارہ کیا ان کا احساس خود قریش کو بھی تھا۔ انہی کمزوریوں اور خرابیوں کی اصلاح کے لیے چند سال پہلے وہ انجمن بنائی تھی اور وہ عہد نامہ طے کیا تھا جو حلف الفضول کے نام سے مشہور تھا۔

یہ ابولہب“ جو اس وقت سب سے پہلے مشتعل ہوا آنحضرت صلی اللہ علیہ وسلم کا وہی عم بزرگ ہے جو آنحضرت صلی اللہ علیہ وسلم کی ولادت پر اتنا خوش ہوا تھا کہ اپنی باندی ثویبہ کو فوراً آزاد کر دیا۔ اسی ثویبہ نے سب سے پہلے اس نو نہال محمد (صلی اللہ علیہ وسلم) کو دودھ پلایا تھا۔ پھر یہ خفگی اتنی برفروختگی اور بُوکھلاہٹ کیوں؟

اس کا سبب وہ انقلاب تھا جس کی تصویر اس مختصر جماعت کے آئینہ کردار میں ان کو نظر آرہی تھی جو اس چند سال کے عرصہ میں (جو تربیت کے لیے مخصوص تھا) محمد رسول اللہ صلی اللہ علیہ وسلم کے دامن میں تربیت پا کر تاریخ عالم کے پلیٹ فارم پر جلوہ گر ہو چکی تھی جو ایک طرف شرک الحاد کے مقابلہ میں توحید و فسق و فجور کے مقابلہ میں مکارم اخلاق۔ حیوانیت اور بہیمیت کے

مقابلہ میں انسانیت اور شرافت کی علمبردار تھی، تو دوسری جانب راتوں کو اُٹھ اُٹھ کر کلام الہی کی وہ آئینیں بھی لنگنایا کرتی تھی جو مفاد پرست، دولت و ثروت اور ظالمانہ سرمایہ داری کے خلاف گرج رہی تھیں۔ جس کا کردار یہ تھا کہ اپنی دولت کو راہِ خدا میں لٹا کر ان آیتوں کے مفہوم و مقصود کا وہ نقشہ پیش کر رہی تھی۔ جو ان دولت پرستوں کے لیے بہت ہی وحشت ناک تھا۔ جھنجھلاہٹ اور اشتعال کا باعث یہ بھی تھا کہ محمد رسول اللہ صلی اللہ علیہ وسلم کو سمجھانے کی جتنی کوششیں کیں وہ ناکام ہو چکی تھیں۔

ابولہب جیسا سرمایہ پرست جو خزانہ کعبہ کے غزالہ زریں پر بھی ہاتھ مار دے، عاص بن اٹل جیسا سرمایہ پرست جو مزدوری برسوں تک ٹلاتا رہے۔ ولید بن مغیرہ جیسا حریص جو سب سے بڑا دولت مند ہونے پر بھی صبر نہ کرے اور اُس کی طمع اور لالچ کا جہنم ہل من مزید پکارتا ہے۔ عقبہ بن ربیعہ اور مسعود ثقفی جیسے جاگیر دار جن کی زندگی کا نصب العین ہی جاگیر داری اور زراندوزی ہو، ابوہریرہ اور عقبہ بن ابی معیط جیسے باغی اور طاغی بڑے بڑے کاروبار کے مالک جو مکہ اور مکہ سے گزر کر پورے عرب پر چھائے ہوئے ہوں، سورہ ہمزہ میں انہی جیسوں کے لیے فرمایا گیا ہے:

”جہنم کی ہلاکت اور بربادی ہر ایسے شخص کے لیے جو دوسروں کے عیب نکالے اور ان کو نظر حقارت سے دیکھتے ہوئے طعنے دے جس کی خصوصیت یہ ہے کہ اُس نے مال بٹور رکھا ہے اور اس کو بار بار گنتا رہتا ہے۔ سمجھتا ہے کہ اُس کا مال ہمیشہ اُس کے پاس رہے گا۔ (اس کی سرمایہ داری پائدار ہوگی) ہرگز نہیں، بلاشبہ ایسا ہوگا کہ اُس کو حطّمہ میں ڈال دیا جائے گا۔ تم جانتے ہو حطّمہ کیا ہے۔ وہ خدا کی بھڑکائی ہوئی آگ ہے جو دلوں کو جھانک لیتی ہے۔ بلند اور دراز ستونوں کی طرح اس آگ کے شعلے ہوں گے ان لوگوں کو ان آتشیں ستونوں میں گھیر کر بند کر دیا جائے گا۔ (سورہ ہمزہ ۱۰۴)

سورہ ہمزہ کو بار بار پڑھیے۔ آپ کو سرمایہ داروں کے اس غیر معمولی اشتعال کا سبب معلوم ہو جائے گا۔ حضرت ابوذر غفاری رضی اللہ عنہ ابتدائی دور میں اسلام سے مشرف ہو گئے تھے۔ آپ



استاذ العلماء شیخ الحدیث حضرت مولانا سید حامد میاں رحمہ اللہ کے زیر اہتمام ہر اتوار کو نمازِ مغرب کے بعد جامعہ مدنیہ میں مجلسِ ذکر منعقد ہوتی تھی۔ ذکر سے فارغ ہو کر حضرت رحمہ اللہ حدیث شریف کا درس بھی دیا کرتے تھے۔ ذکر و بیان کی یہ مبارک اور روح پُر محفل کس قدر جاذب و پُرکشش ہوتی تھی الفاظ اس کی تعبیر سے قاصر ہیں۔ محترم الحاج محمود احمد عارف کی خواہش و فرمائش پر عزیز بھائی شاہد صاحب سلمہ نے حضرت شیخ الحدیث قدس سرہ کے بہت سے دروس ٹیپ ریکارڈ کے ذریعہ محفوظ کر لیے تھے اور پھر دوسروں کی تمام کیسٹیں انہوں نے مولانا سید محمود میاں صاحب کو عطا کر دیں۔

ہماری دعا ہے کہ جن کی مہربانی، توجہ اور سعی سے یہ انمول علمی جواہر ریزے ہمارے ہاتھ لگے، حق تعالیٰ ان سب کو بیش از بیش اجر سے نوازے۔ ہم انشاء اللہ تعالیٰ یہ قیمتی ٹوٹو و لالہ الوارِ مدینہ کے ذریعہ حضرت رحمہ اللہ کے مریدین و احباب تک قسط وار پہنچاتے رہیں گے۔ واضح رہے کہ حضرت کے خلیف اکبر اور جانشین حضرت مولانا سید رشید میاں صاحب کے زیر اہتمام ذکر و درس کا یہ سلسلہ بفضلہ تعالیٰ اب بھی جاری ہے۔

بنور آن ابر رحمت درفتان است خم و فحشاء با مہر و نشان است

الحمد لله رب العلمين والصلاة والسلام على خير خلقه سيدنا

ومولانا محمد وعلي والاصحابه اجمعين

حضرت عبداللہ بن عمر رضی اللہ عنہما فرماتے ہیں کہ جناب رسول اللہ صلی اللہ علیہ وسلم نے ارشاد

فرمایا کہ ان دلوں پر صدأ آجاتا ہے۔ زنگ آجاتا ہے۔ کما یصدأ الحديد جیسے کہ لوہے

پرننگ آجاتا ہے ”اذا اصابه الماء“ لوہے کو اگر پانی لگتا رہے تو وہ خراب ہو جاتا ہے ”قیل
یا رسول اللہ وما جلا ثمہا“ عرض کیا گیا دلوں کو صاف کرنے کا طریقہ کیا ہوگا، لوہے کو صاف
کرنے کا طریقہ تو اور ہے۔ قال کثرة ذکر الموت وتلاوة القرآن ارشاد فرمایا کہ موت
کو کثرت سے یاد کرنا اور تلاوت قرآن پاک یہ دو چیزیں ایسی ہیں کہ جن سے دل کی صفائی ہوتی ہے
موت تو ایسی چیز ہے جو فرضی نہیں ہے بلکہ حقیقت ہے نہ آج تک کوئی باقی رہا ہے اور نہ رہنا
ہے اور سب کو نظر آتا ہے، سب اپنے ہاتھوں اس کے سارے کام انجام دے کر آتے ہیں مگر اس
کے باوجود دنیا میں مصروفیت ایسا گہرا ڈالتی ہے کہ آخرت سے جو کہ حقیقت ہے، پھر نظر ہٹ
جاتی ہے اور پھر ان چیزوں میں لگ جاتا ہے اور دنیا دنیا داری دنیا کی محبت ہی ایسی چیزیں
ہیں جو سب سے زیادہ گناہوں کا سبب بنتی ہیں، انسان گناہ کرتا ہی اسی وجہ سے ہے کہ اسے یہ
بیماری لگ جاتی ہے حب دنیا کی حب جاہ، حب مال، حب جائیداد یا اسی قسم کی چیزیں ارشاد ہوا
”حب الدنيا رأس كل خطیئة“ دنیا کی محبت ہر بُرائی کی جڑ ہے تو جناب رسول اللہ
صلی اللہ علیہ وسلم نے ارشاد فرمایا موت کی یاد کی کثرت ایسی چیز ہے جو انسان کے دل کو اُس طرف سے
اس طرف لاتی ہے۔ غلط سے صحیح کی طرف اور دنیا سے آخرت کی طرف اس کو گھسیٹ لاتی ہے اور
جب نظر آخرت کی طرف آجائے تو گویا ایک راستہ اور مرحلہ طے ہو گیا۔

دوسرا مرحلہ تلاوت قرآن پاک (کی برکت) سے طے ہو جاتا ہے، کیونکہ جب کوئی آدمی
کثرت سے تلاوت کرے گا تو بسا اوقات اُس کو یہ خیال آ جاتا ہے کہ اس کا ترجمہ بھی تو دیکھوں
کہ کیا ہے۔ جب ترجمہ کچھ سمجھ آنے لگتا ہے تو انسان عمل کی طرف آ جاتا ہے تو یہ دوسرا مرحلہ بھی طے پا
گیا، تو اب قلبی کیفیت تو یہ ہوئی۔ کہ اُس کے سامنے حقیقت عیاں ہو جائے۔ یہ دنیا جس میں ہم
ہیں۔ عارضی ہے اور آخرت جو آنے والی ہے وہ ہی حقیقی ہے، یہ طبعی طور پر ناپائیدار ہے اور وہ
پائیدار یہ تبدیلی تو دل کی حالت کی ہوئی اور دوسری تبدیلی عملی ہوئی جس کا سبب کثرت سے تلاوت
کلام پاک ہوا۔ تلاوت کے اثرات قلب پر جو ہوتے ہیں وہ تو ہوتے ہی ہیں، اس کے علاوہ جسمی اثرات
مبھی اس کے جسم پر مرتب ہوتے ہیں مثلاً جھاڑ پھونک کے ذریعے، حدیث شریف میں آتا ہے جنور
صلی اللہ علیہ وسلم نے فرمایا فاتحة الکتاب شفاء من کل داء سورہ فاتحہ تمام بیماریوں
کا علاج ہے، تو قلبی بیماریوں کے لیے بھی یہ علاج ہونا چاہیے یعنی ترجمہ اور مطلب کے اعتبار سے عقائد کی

اصلاح بھی ہے۔ خدا کی حمد و ثنا اور شکر کے بعد اس کی ربوبیت کا اعتراف ہے، توحید ہے ہدایت کی دعا ہے اس کے علاوہ اس میں ایک جملہ عاجزی کا بھی ہے اپنی بہت عاجزی اور اللہ کی بڑائی کا بیان۔ وہ ہے

ایالک نعبد وایالک نستعین تجھ

ہی سے مدد چاہتے ہیں۔ سب سے بڑا مدد کرنے والا مدد کرنے والوں کی بھی مدد کرنے والا مدد کرنے والوں کو بھی توفیق دینے والا تو ہی ہے اور تیری ہی عبادت ہم کرتے ہیں اور تجھ ہی سے مدد چاہتے ہیں کیونکہ حقیقتاً مدد دینے والا تو ہی ہے تو پوری مخلوق کے بالے میں جیسا کہ اس نے اعتراف کیا عاجزی کا اسی طرح اس نے تمام مخلوقات کے بارہ میں گویا اعتراف کیا کہ کوئی بھی تو مدد کے قابل نہیں اور کون مدد کر سکتا ہے اگر کسی کا خدا سخاوت انگلی کا اتنا سا ٹکڑا ضائع ہو جائے اور ماں باپ چاہیں کہ کسی طرح سے یہ پیدا ہو جائے تو نہ پیدا کر سکتے ہیں اور نہ اپنا لگا سکتے ہیں تو اصل میں مدد دینے والا اللہ تعالیٰ ہے تو اس مضمون کا اثر باطن پر تو یہ پڑتا ہے کہ جو غلط عقائد ہیں ان سے ہدایت پر آجاتا ہے اور ظاہری طور پر یہ ہے کہ پھر انسان یہ اعتراف کرتا ہے اور خدا سے مدد چاہتا ہے تو اس کے کثرت سے پڑھنے سے فائدہ ضرور مرتب ہوتے ہیں، چالیس اکتالیس دفعہ روزانہ پڑھتے ہیں زیادہ سے زیادہ ایک سو ایک دفعہ پڑھنا پانی پہ دم کرنا یہ پلانا بیمار کو کافی ہوتا ہے۔ اللہ تعالیٰ نے کلام پاک کے اندر عقائد اور معانی کے اعتبار سے بھی شفا رکھی ہے دعا۔

بقیہ: سیرۃ مبارکہ

کی مشہور روایت ہے کہ آنحضرت صلی اللہ علیہ وسلم دیوار کعبہ کے سایہ میں تشریف فرما تھے میں سامنے پہنچا تو آپ فرما رہے تھے **هُمُ الْآخِسْرُونَ وَرَبِّ الْكَعْبَةِ يَوْمَ الْقِيَامَةِ** رب کعبہ کی قسم قیامت کے روز میری لوگ خسارہ میں ہوں گے۔

حضرت ابوذر غفاری رضی اللہ عنہ فرماتے ہیں میں نے یہ الفاظ سنے تو میں چونک گیا مجھے خیال ہوا کہ کہیں میرے بارہ میں بھی کوئی آیت نازل ہوئی ہے؟ میں نے عرض کیا یا رسول اللہ آپ پر میرے ماں باپ قربان۔ یہ بد نصیب کون ہیں؟

فرمایا جو سب سے زیادہ دولت مند ہیں۔ صرف وہ مستثنیٰ ہیں جو آگے پیچھے دائیں بائیں سب طرف خرچ کرتے رہیں۔

درس قرآن حکیم

از حکیم الاسلام حضرت مولانا قاری محمد طیب صاحب رحمۃ اللہ علیہ

مہتمم دارالعلوم دیوبند

تبویب ترمیم: مولانا نعیم الدین صاحب فاضل و مدرس جامعہ عثمانیہ لاہور

حکیم الاسلام حضرت مولانا قاری محمد طیب صاحب رحمۃ اللہ علیہ مہتمم دارالعلوم دیوبند نے ۱۹۸۸ء میں ماہ رمضان بمبئی میں گزاراؤں کے احباب کے اصرار پر آپ پورے رمضان المبارک فجر کی نماز کے بعد درس قرآن دیتے رہے۔ ان درسوں میں آپ نے سورۃ المائد پ ۲۹ کی تفسیر بیان فرمائی، آپ کے یہ درس ٹیپ ریکارڈ کر کے ذریعہ محفوظ کر لیے گئے تھے۔ احقر کا اکتوبر ۱۹۸۸ء میں دیوبند جانا چھوٹا تو وہاں سے یہ قیمتی کیسٹیں حاصل کر کے لاہور لیتے آیا۔ اداہہ تھا کہ ان قیمتی درسوں کو کیسٹوں سے منتقل کر کے کتابی شکل میں چھاپ دیا جائے، لیکن اس کے لیے وقت اور سرمایہ دو چیزوں کی ضرورت تھی اور وہ دونوں مفقود تھیں، اب جبکہ انوارِ مدینہ، باقاعدہ لکھنا شروع ہوا تو خیال آیا کہ ان درسوں کو رسالہ میں قسط وار شائع کر کے عوام تک پہنچایا جائے چنانچہ اللہ کا نام لے کر یہ کام شروع کر دیا گیا، احقر کے دو عزیز امجد اور عبدالسلما اللہ بڑی محنت سے ان درسوں کو کیسٹ سے کاغذ پر منتقل کرتے ہیں اور انتہائی غور و خوض کر کے ان کی تسوید کے بعد یہ کتاب کے حوالے کر دیے جاتے ہیں، حضرت قاری صاحب رحمہ اللہ کے یہ درس پیش قیمت موتیوں کا خزانہ اور علوم و معارف کا گنجینہ ہیں ہماری کوشش ہے کہ ہم یہ قیمتی موتی اور علوم و معارف کے ہم کو خطا پر محمول کیا جائے۔ لیجئے حضرت قاری صاحب کے درس کی پہلی قسط ملاحظہ فرمائیے۔ حضرت قاری صاحب خطبہ مسنونہ اور سورۃ ملک کی چند آیات کی تلاوت کے بعد فرماتے ہیں۔

پہلے اتنی بات سمجھ لیجیے کہ اس دُنیا میں جو کچھ بھی کارگزاری

وہ حق تعالیٰ اِشائے کی صفاتِ کمال ہیں۔ ہر صفتِ کمال

سے وہ جلوہ گر ہیں اور ہر صفت اپنا کام کر رہی ہے۔

دُنیا میں جو کچھ بھی ہو رہا ہے

وہ اللہ تعالیٰ کی صفاتِ کمال ہیں

اُن میں سے ایک صفت حق تعالیٰ کی ہے "مَلِکٌ" ہونا کہ وہ بادشاہ ہیں، جیسے وہ معبود ہیں،

جیسے رحمن اور رحیم ہیں اور جیسا کہ قدوس اور سلام اور مؤمن اور مُہِیْمِن ہیں اس طرح سے وہ

مَلِکٌ بھی ہیں بادشاہ بھی ہیں ساری کائنات کے، اُن کی جیسے اور صفات اس عالم میں

ہیں جلوہ گر ہیں اپنی اپنی کارگزاری دکھلا رہی ہیں۔ اسی طرح سے صفتِ ملوکیت، بادشاہت کی

صفت (ہے) جو کہ جلوہ گر ہے اس عالم میں، اور ذرہ ذرہ میں اللہ کی حکومت، حکمرانی اور بادشاہی نمایاں

ہے اور اس سے ایک نظام قائم ہے، یہ نظام اجتماعی فطرت اللہ ہے۔ یعنی کائنات حق تعالیٰ نے جو بنائی اور اس کو چلایا یہ عیاذاً باللہ کوئی بد نظمی سے نہیں چل رہا بلکہ ایک نہایت ہی محکم نظام ہے اور اس کائنات کا ایک ایک ذرہ اُس نظام کی بندشوں میں جکڑا ہوا ہے ایک چیز بھی اپنے نظم سے نہیں ہٹ سکتی۔ فرق اتنا ہے کہ ایک نظام ہے تکوینی جس کا تعلق اللہ کے افعال سے ہے۔ یہ نظام اس قدر محکم ہے کہ اس میں ذرہ برابر کوئی فرق نہیں ہے۔ مثلاً اس کائنات میں اللہ نے سورج پیدا فرمایا روشنی کے لیے اس کی ایک حرکت قائم رکھی اُس حرکت سے رات اور دن بنتے ہیں اور پھر رات اور دن کے مجموعے سے مہینے بنتے ہیں اور مہینوں کی ایک خاص تعداد سے سال بنتے ہیں جس سے ہم سن اور مہینے اور دن اور گھنٹے متعین کرتے ہیں تاکہ ہمارے جتنے کاروبار ہیں یہ اُس نظم کے اندر بندھے رہیں اور ضبط و انتظام کے ساتھ ہماری زندگی گزرے۔ اس سورج کی حرکت میں اور دن اور رات بنانے میں کبھی کوئی ادنیٰ فرق نہیں پڑا۔ یہ اللہ نے ایسی گھڑی بنائی ہے کہ جب سے اسے چابی دی ہے دوبارہ کبھی چابی دینے کی ضرورت نہیں پیش آئی، نہ اس گھڑی کی بال کمائی کبھی بگڑتی ہے نہ کبھی اس میں مرمت کی ضرورت پیش آتی ہے کہ گھٹا اور بڑھا دیں ایک سلسلے کے ساتھ نظام عالم چل رہا ہے۔

لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِط وَكُلٌّ فِي فَلَكٍ يَسْبَحُونَ ۝ سورہ یس آیت ۴۰

”نہ سورج کی یہ مجال ہے کہ کوئی جلدی کر بیٹھے چاند کو جا پکڑے نہ رات کی یہ مجال ہے کہ وہ ذرا آگے تو بڑھ کر دن پہ قبضہ کر لے“

دن اپنے وقت پے آ رہا ہے رات اپنے وقت پے۔ پھر ان رات اور دن سے یہ زمانہ بن رہا ہے موسم بن رہے ہیں یہ موسم اپنی اپنی جگہ سب محکم اور استوار ہیں، گرمی اپنے وقت پہ آئے گی سردی اپنے وقت پے، برسات اپنے وقت پے، پھر ہر موسم سے متعلق جو پھل اور پھول اور دانے ہیں وہ اپنے ہی وقت پے نکل رہے ہیں۔ بہت سے پھل ہیں جو کہ برسات کے ہیں، بہت سے ہیں جو سردیوں میں پیدا ہوتے ہیں بہت سے ہیں جو گرمیوں میں پیدا ہوتے ہیں۔ وہ اپنے اپنے وقت پر آگ رہے ہیں اور نکل رہے ہیں۔ لوگوں کو ان سے

فائدہ پہنچ رہا ہے۔

اسی طرح سے دن بنایا تاکہ ہمارے کاروبار چلیں، تو دن کی روشنی میں ہم اپنے کاروبار چلا رہے ہیں، تجارت کے زراعت کے کارخانے داری کے اور چونکہ انسان کی قوت محدود ہے اور وہ خرچ ہونے سے گھٹتی اور بڑھتی ہے اس لیے تعب اور تکان بھی پیدا ہوتا ہے کہ دن بھر کام کرتے کرتے تھک جاتے ہیں تو رات کا وقت رکھا اور اس کو فرمایا:

وَجَعَلَ اللَّيْلَ سَكَنًا

رات کو ہم نے سکون کا ذریعہ بنایا

کہ اس میں تھکے ماندے آرام کریں اور جو سو رہے ہیں، وہ پھر اگلے دن کے لیے تازہ دم ہو کر کھڑے ہو جائیں اور اپنے کاروبار میں لگیں، تو رات کو سکون کے لیے رکھا۔ دن میں بھی پانچ چھ گھنٹے کام کر کے طبعاً آدمی تھک جاتا ہے تو وقتِ نماز، دن کا بیچ کا حصہ قبیلوہ کے لیے رکھا اور اُسے سنت قرار دیا گیا۔

بلکہ بعض روایات میں فرمایا گیا دوپہر بارہ بجے سونے سے عقل میں اضافہ ہوتا ہے ہے کہ دن کے بارہ بجے جب

آدمی سوتا ہے تو اس کی عقل میں اضافہ ہوتا ہے۔ آج کے تمدن میں بارہ بجے کا قبیلوہ ہی باقی نہیں۔ آج ٹھیک بارہ اور ایک بجے کھانا کھاتے ہیں ظہر کے وقت، پھر قبیلوہ کا وقت تو گزر جاتا ہے کھانے کے انتظار میں اور کھانے کا وقت آتا ہے تو اس کا اثر کام پر پڑتا ہے۔ ظہر اور عصر کے درمیان میں جو کام کر سکتے ہیں اس میں فرق پڑے گا تو غرض جو کھانے کا وقت تھا وہ انتظار میں گزرا جو کام کا وقت تھا وہ کھانے میں گزرا اور اس کے بعد جو آگے کام کا وقت تھا یا بے کاری میں گزرا یا تعب اور تکان میں گزرا، اس واسطے روایت میں فرما دیا کہ بارہ بجے کا وقت ہے سکون کا اور اس میں آدمی دس بیس منٹ آدھ گھنٹہ بھی اگر قبیلوہ کر لے تو نشاط پیدا ہو جاتا ہے طبیعت میں، اور وہ جو ایک پسماندگی سی پیدا ہو جاتی ہے تھکن و تعب، وہ نکل جاتا ہے۔ پھر آدمی بقیہ آدھے دن کے لیے تیار ہو جاتا ہے تو گویا رات رکھی سکون کے لیے اور دن میں بارہ بجے کا وقت رکھا سکون کے لیے۔

دن و رات کی تقسیم | پھر تین حصوں پر منقسم کر دیا کہ دو حصے دن کے ہیں وہ کاروبار کے لیے

بچ کا حصہ سکون کے لیے اور رات پوری سکون کے لیے اس رات میں پھر واجب نہیں فرمایا، مگر افضلیت اس کی بیان کی، استجاب بیان کیا کہ تمجد پڑھے آدمی تاکہ رات بھی دو حصوں میں منقسم ہو جائے۔ ایک حصہ سکون و آرام کا، ایک حصہ طاعت و عبادت کا اور وہ طاعت و عبادت کا جورات میں وقت رکھا گیا ہے، وہ سب سے زیادہ مقبول وقت ہے۔

حدیث میں فرما دیا ہے کہ آخری تمہائی رات میں حق تعالیٰ اترتے ہیں آسمانِ دنیا پر، جیسا اترنا ان کی شان کے لائق ہے۔ وہ اترنا اس طرح کا نہیں ہے کہ جیسے ہم اوپر کے مالے سے نیچے کے مالے میں آجائیں۔ درجہ بہ درجہ سیر بھی بہ سیر بھی

آخری تمہائی رات میں اللہ تعالیٰ
آسمانِ دنیا پر اترتے ہیں، ان
کا اترنا کیسا ہوتا ہے

اترتے ہیں۔ یہ اجسام کے متعلق ہے حق تعالیٰ شانہ پاک ہیں جسم سے وہ بری و بالا ہیں اس لیے ان کا اترنا انہی کی شان کے مطابق ہے۔ اترنے کا لفظ حقیقت پر محمول ہوگا، لیکن کیفیت ہم نہیں جانتے کہ کس کیفیت سے اترتے ہیں۔ جیسی ان کی جنابِ قدوس ہے اسی انداز کا ان کا اترنا بھی ثابت رہا ہے ہم کیفیت نہیں بیان کر سکتے۔ اتنا ہم جانتے ہیں دنیا میں کہ بہت سی چیزوں کی طرف اترنے کی نسبت کی جاتی ہے، مگر ہر ایک کا اترنا اپنی شان کے مطابق ہوتا ہے اگر آپ یوں کہیں کہ میں پانچویں مالے سے اترتا اور نچلے مالے پہ آیا تو اس کی کیفیت یہ ہوتی ہے کہ ایک سیر بھی ہے جس پر درجہ بہ درجہ آپ اترتے ہیں، لیکن اگر آپ یوں کہیں کہ میرے دل میں ایک مضمون اتر آیا تو کیا وہاں مضمون کے لیے بھی سیر بھی لگائی گئی؟ مضمون ایک لطیف چیز ہے۔ معنوی چیز ہے اس معنوی چیز کے اترنے کا طریقہ بھی معنوی ہے، وہ جسمانی نہیں ہو سکتا کہ جسم اترتے ہیں جسمانی سیرھیوں سے اور معنویات اترتی ہیں معنوی انداز سے۔ آپ کہا کرتے ہیں کہ فلاں کی محبت میرے دل میں گھر کر گئی، اتر آئی تو وہ کوئی کسی سیرھی سے نہیں اترتی وہ اپنی شان کے مطابق اترتی ہے، جیسے محبت ایک معنوی چیز ہے۔ ویسے ہی اس کا زینہ بھی ہے۔ حق تعالیٰ شانہ کی ذات وہ ہے کہ جسم سے بھی بری اور پاک اور جس کو آپ روح کہتے

ہیں اُس سے بھی بری اور پاک۔ رُوح بھی اُن کی پیدا کی ہوئی ہے اور جسم بھی اُن کا پیدا کیا ہوا ہے کہ روح اور جسم دونوں محدود چیزیں ہیں اور ہر محدود چیز کچھ نہ کچھ مرکب ہوتی ہے۔ وہ حادث ہوتی ہے اور حق تعالیٰ شانہ، ترکیب سے بھی بری ہیں۔ مرکب ہونے سے بھی بری، مجرد ہونے سے بھی بری یَسْ كَمَثَلِهِ شَيْءٌ اِنَّهُ هُوَ السَّمِيعُ الْبَصِيرُ۔ اُن کی کوئی مثال نہیں کہ بیان کی جاسکے اس لیے کہ مثال جو بھی دے گا۔ اُن کے سوا، وہ مخلوق ہوگی اور خالق اور مخلوق میں زمین اور آسمان سے بھی لاکھوں گنا زیادہ فرق ہے تو اُن کی مثل تو کوئی نہیں ہو سکتا، مثال البتہ ہو سکتی ہے، لیکن اگر کچھ سمجھا جائے، مگر وہ مثال بھی محض فہم کے قریب لانے کے لیے بولی جاتی ہے۔ مثال پوری طرح اُن پر منطبق نہیں ہو سکتی۔ وہ ہر مثل سے ہر مثال سے بری ہیں تو بہر حال حق تعالیٰ شانہ، کی ذات مُنْرَبَّہ اور مقدس ہے، اُن کا اُترنا آسمانِ دُنیا پر اُن ہی کی شان کے مطابق ہے جس کو ہم نہیں جانتے، نہ ہم اُس کیفیت کو بیان کر سکتے ہیں، لیکن حاصل یہ کہ اُترتے ہیں اور پھر یہی نہیں کہ اُتر آتے ہیں آسمانِ دُنیا پر بلکہ انتہائی رحمت اور شفقت سے۔

حدیث میں ہے کہ دونوں ہاتھ پھیلاتے ہیں اور وہ ہاتھ پھیلانا بھی انہی کی شان کے لائق ہے جیسا ان کی جناب کے مناسب ہے اور فرمایا کہ دونوں ہاتھ کھول کر پھیلا کر فرماتے ہیں کہ اَنَا الْمَلِكُ مَنْ ذَا الَّذِي يَطْلُبُ مِنْهُ مِثْرًا مِثْرًا

اللہ تعالیٰ آسمانِ دُنیا پر اُتر کر سوال کرتے ہیں

مَنْ ذَا الَّذِي يَسْتَرْزُقُ مِنْهُ مِثْرًا مِثْرًا، رزق دینے والا ہوں کوئی ہے رزق کا طلبگار اَنَا الْغَافِرُ مَنْ ذَا الَّذِي يَسْتَعْفِرُ مِنْهُ مِثْرًا مِثْرًا میں بخشنے والا ہوں کوئی ہے بخشش مانگنے والا۔ پھر خود فرمایا کرتے ہیں کہ مانگو مجھ سے اور گویا جھنجھوڑتے ہیں سونے والوں کو کہ کوئی ہے مانگنے والا کوئی ہے پکار کرنے والا۔ پھر ایک تو یہ کہ بادشاہ کی ڈیوڑھی پر آپ خود حاضر ہوں اور جاگہ اطلاع کرائیں کہ حاضر ہونا چاہتے ہیں ممکن ہے اجازت ملے، ممکن ہے نہ ملے۔ محروم واپس آنا پڑے لیکن بادشاہ عالمین خود آتے ہیں اُتر کر آپ کی طرف عرشِ عظیم سے اُتر کر آسمانِ دُنیا پر اور یہ آسمانِ دُنیا آپ کی چھت ہے اس دُنیا کی جس کے اوپر اور آسمان ہیں سب سے نیچے آسمان ہے یہ آسمانِ دُنیا آسمانِ دُنیا

ہی اس لیے ہی کہلاتا ہے کہ دُنیا کی چھت ہے تو گویا آپ کے مکان کی چھت پر آکر آواز دیتے ہیں کہ سونے والو کوئی ہے مانگنے والا

س ہم تو مائل بہ کرم ہیں کوئی سائل ہی نہیں
راہ دکھلائیں کسے رہر و منزل ہی نہیں

تو ایک تو یہ کہ ہم سوال کریں تو کچھ عطا فرمائیں وہ خود سوال فرماتے ہیں کہ کوئی مانگنے والا ہو تو مانگے، ہم دینے کے لیے آگئے۔ ظاہر ہے کہ اُس وقت اگر کوئی مانگے گا تو وہ سوال اور دُعا خالی نہیں جاسکتی، رائیگاں نہیں جائے گی، کیونکہ بادشاہ کہہ کر دُعا منگوار ہے ہیں آپ سے سوال کرا رہے ہیں خود سوال کرائیں پھر محروم کر دیں اسے عقل قبول نہیں کرتی اس واسطے یہ وقت خاص مقبولیت کا ہوتا ہے۔ اس وقت جو مانگا جائے ملتا ہے۔ (جاری ہے)

فاضلین جامعہ سے ضروری اپیل

اراکین جامعہ مدنیہ اپنے فارغین درسِ نظامی و قرأتِ سبعہ و عشرہ اور راویتِ حفص نیز فارغین طب اور جامعہ میں تکمیلِ حفظِ قرآنِ پاک کرنے والوں کے لیے بہت بڑے جلسہ دستار بندی اور تقسیم اسناد کا پروگرام بنا رہے ہیں لہذا جمیع فارغین سے درخواست ہے کہ رابطہ کے لیے اپنے موجود مکمل پتے فی الفور روانہ کر دیں تاکہ پروگرام طے پا جائے پر بروقت رابطہ کیا جاسکے اگر آپ کو دیگر فارغین کے پتوں کا علم ہو تو وہ بھی روانہ فرمائیں۔ (شکریہ)

اس دینی رسالہ سے آپ کا تعاون آپ کے اجر اور اسکے استحکام، تقارب اور ترقی کا باعث ہوگا۔

☆ اس کے خریدار بیٹے اور دوسروں کو خریدار بنائیے۔

☆ اس میں اشتہار دیجئے اور دوسروں سے دلوائیے

☆ اس کے لیے مضامین لکھیے اور اپنے مضمون بنگار

دوستوں کو اس کیلئے مضمون لکھنے کی ترغیب دیجئے۔



قربانی

حکیم الاسلام حضرت مولانا قاری محمد طیب

قَالَ النَّبِيُّ صَلَّى اللَّهُ عَلَيْهِ وَسَلَّمَ مَا عَمِلَ ابْنُ آدَمَ مِنْ عَمَلٍ يَوْمَ النَّحْرِ أَحَبَّ إِلَى اللَّهِ مِنْ إِهْرَاقِ الدَّمِ وَإِنَّهُ لَيَأْتِي يَوْمَ الْقِيَامَةِ بِقُرْوَانِهَا وَأَشْعَارِهَا وَأَظْلَافِهَا وَإِنَّ الدَّمَ لَيَقَعُ مِنَ اللَّهِ بِمَكَانٍ قَبْلَ أَنْ يَقَعُ بِالْأَرْضِ فَطَيَّبُوا بِهَا نَفْسًا

حضور صلی اللہ علیہ وسلم نے ارشاد فرمایا کہ کوئی عمل بقرعید کے دن خدا تعالیٰ کو خون بہانے سے زیادہ عزیز نہیں اور وہ قربانی قیامت کے دن اپنے سینگوں اور پاؤں اور کھروں سمیت آوے گی اور بیشک خون قربانی کا زمین پر گرنے سے پہلے ہی جناب الہی میں مقبول ہو جاتا ہے۔ پس خوش کرو اس قربانی کے ساتھ اپنا دل۔

محترم بزرگو! یہ حدیث جو میں نے اس وقت آپ کے سامنے تلاوت کی ہے۔ قربانی کے احکام پر مشتمل ہے جو اس وقت تقریر اور جلسہ کا موضوع ہے۔ تقریر تو مختصر ہوگی۔ اس لیے کہ اول تو مسئلہ جزوی ہے اور جزئیات میں تفصیل نہیں ہوتی، کیونکہ بسط و تفصیل تو اصول میں ہوتی ہے اس کے علاوہ یہ ایک عام مسئلہ ہے اور اس سے کوئی مسلمان بھی ایسا نہیں جو واقف نہ ہو۔ قربانی کا عمل کوئی حال کا عمل نہیں بلکہ صدیوں سے چلا آتا ہے۔ اس لیے بھی اس میں تفصیل کی ضرورت نہیں، نہ تو نفس مسئلہ میں تفصیل کی گنجائش ہے اور نہ اس کے عام ہونے کی وجہ سے تفصیل کی ضرورت ہے۔

مسئلے کی شرح سے پہلے ایک اصول سمجھ لیجیے اور یہ اصول جس طرح تکوینی ہے اسی طرح تشریحی

بھی ہے۔ وہ یہ کہ خدا تعالیٰ نے اس کائنات کا ذرہ ذرہ دو چیزوں سے ملا کر بنایا ہے۔ ایک رُوح ایک جسم یعنی ہر چیز کی ایک صورت ہے ایک اس کی حقیقت، ایک اس کی ہیئیت ہے۔ اور ایک اس کی ماہیت ہے۔ یایوں کہیے کہ ایک اس کا ظاہری حصہ ہے اور ایک باطنی، غرض تمام انسان کل حیوانات، نباتات، جمادات کی جہاں ایک صورت ہے وہاں اُس کی ایک حقیقت بھی ہے۔ ایک اس کا بدن بھی ہے اور ایک اس کی رُوح ہے اور ہر بدن میں خدا تعالیٰ نے اس کے مناسب رُوح ڈالی ہے۔ جب حق تعالیٰ کی توجہ کائنات کی طاقتوں اور بدن بنانے کی طرف متوجہ ہوئی تو یہی اُصول مَرّ نظر تھا۔ سب سے پہلے انسان ہی کو لیجیے کہ اوّل انسان کا بدن تیار کیا جاتا ہے۔ جس کی ابتداء نطفہ یعنی ایک گندے قطرے سے ہوتی ہے جس کا ذکر قرآن مجید میں اس طرح ہے۔

وَلَقَدْ خَلَقْنَا الْإِنْسَانَ مِنْ سُلَالَةٍ
مِنْ طِينٍ ثُمَّ جَعَلْنَاهُ نُطْفَةً فِي
قَرَارٍ مَّكِينٍ ثُمَّ خَلَقْنَا التُّفْئَةَ
عَلَقَةً فَخَلَقْنَا الْعَلَقَةَ مُضْغَةً
فَخَلَقْنَا الْمُضْغَةَ عِظًا مَا فَكَسْنَا
الْعِظَامَ لَحْمًا ثُمَّ أَنْشَأْنَاهُ خَلْقًا
آخَرَ فَتَبَارَكَ اللَّهُ أَحْسَنُ
الْخَالِقِينَ۔

یعنی ہم نے انسان کو مٹی کے خلاصہ یعنی گندے قطرے سے بنایا۔ جو کہ ایک محفوظ مقام میں رہا پھر ہم نے اس نطفہ کو حُون کا لوتھر بنا دیا پھر ہم نے اس لوتھرے کو بوٹی بنا دیا۔ پھر ہم نے اس بوٹی کو ہڈیاں بنا دیا۔ پھر ہم نے ان ہڈیوں پر گوشت چڑھا دیا۔ پھر ہم نے ان کو ایک دوسری ہی مخلوق بنا دیا۔ سو کیسی بڑی شان ہے اللہ کی جو تمام صناعات سے بڑھ کر ہے۔

تو رُوح ڈالنے سے پہلے ڈھانچہ تیار کیا جاتا ہے جس کی تیاری میں زمین کی قوتیں بھی متوجہ ہوتی ہیں، آسمان کی بھی، آفتاب کی بھی طاقتیں متوجہ ہوتی ہیں اور ہواؤں کی بھی، غرض جب کائنات کی ساری قوتیں مل کر ڈھانچہ تیار کر لیتی ہیں تو اس میں پھر رُوح ڈال دی جاتی ہے۔ یہی صورت سارے جمادات، حیوانات اور نباتات کی ہے۔

جب یہ بات سمجھ میں آگئی تو ساتھ ہی ساتھ یہ بھی سمجھ لیجیے کہ اس کائنات کی کوئی چیز بھی باقی نہیں رہ سکتی۔ جب اس کا بدن اور رُوح ملے ہوتے نہ ہوں گویا بدن کی بقا موقوف ہے رُوح پر

اور رُوح کی بقاء بدن پر۔ اگر آپنے بدن کو توڑ پھوڑ کر خستہ و خراب کر دیا یا خود ہی قدرتی طور پر خراب ہو گیا اور اُس میں سکت باقی نہ رہی تو پھر اس میں رُوح نہیں ٹھہرتی بلکہ پرواز کر جاتی ہے۔ اس لیے کہ بدن ہی رُوح کو سنبھالے رکھتا ہے۔

مثلاً انسان میں اگر رُوح ہے تو وہ انسان ہے ورنہ لاشہ ہے جو بیکار ہے پھر جس طرح مجموعہ بدن کے لیے مجموعہ رُوح ہے اسی طرح بدن کے ہر ہر جزو کی ایک رُوح ہے جو اسی جزو کے ساتھ رہ سکتی ہے، اگر اس جزو کو ختم کر دیا جائے تو یہ رُوح بھی نہ رہے گی، یہ نہ ہوگا کہ بدن کے ایک جزو کو ختم کر دیں تو اُس کی رُوح کسی دوسرے جزو میں پہنچ جائے۔ مثلاً آنکھ ہے اُس کی رُوح قوتِ بینائی ہے۔ اگر آنکھ پھوڑ دی جائے تو یہ نہیں ہوتا کہ دیکھنے کی قوت مثلاً ناک میں آجائے بلکہ یہ قوت باقی ہی نہیں رہتی۔ اسی طرح ناک ہے اس میں سونگھنے کی قوت ہے وغیرہ۔

غرضیکہ خداوند تعالیٰ نے جس قدر قوی پیدا کیے ہیں اُن میں قوت اور رُوح بھی پیدا کر دی ہے اور یہ دونوں مل کر کائنات کا حصہ بنتے ہیں۔ اگر دونوں کو الگ الگ کر دیا جائے تو اسی حقیقت کو "موت" کہتے ہیں اور اس حقیقت سے کائنات کی تمام اشیاء ختم ہو جاتی ہیں۔

ایک دوسرا اصول اور سمجھ لیجیے جو اسی سے متعلق ہے کہ بدن کے اندر جو قوتیں چھپی ہوئی ہیں اُن کی پہچان ان ابدان ہی کے ذریعے کی جاتی ہے۔ مثلاً قوتِ بینائی کی شناخت آنکھ سے کی جاتی ہے اور قوتِ سماعت کی کان سے۔ غرض یہ صورتیں ان قوتوں کے تعارف کا ایک ذریعہ ہیں۔ اگر یہ صورتیں نہ ہوں تو یہ تعارف ختم ہو جائے اس اصول کا حاصل یہ ہوا کہ بدن ذریعہ ہے رُوح کی پہچان کا۔

اب تیسرا اصول اور سمجھ لیجیے کہ اگر آپ رُوح تک کوئی اثر پہنچانا چاہیں تو وہ بدن ہی کے ذریعے پہنچ سکتا ہے۔ اس عالم میں براہِ راست رُوح کو متاثر کرنے کا کوئی ذریعہ نہیں مثلاً اگر آپ رُوح پر گرمی کا اثر کرنا چاہیں تو بدن کو آگ کے سامنے لے جائیں، جب پہلے بدن گرم ہو جائے گا اُس کے بعد رُوح کو گرمی پہنچے گی اور اگر ٹھنڈک پہنچانا چاہیں تو آپ بدن پر پانی ڈالیں گے یا اس پر برف ملیں گے یا وضو کریں گے وغیرہ۔ غرض ہر تاثیر کے لیے بدن ذریعہ ہے۔ بغیر بدن کے اثرات نہیں پہنچ سکتے۔

تین اصول

تو اب تین اصول معلوم ہوئے کہ بدن سے تین کام لیے جاتے ہیں۔ اول روح کے قرار و قیام کا، دوسرے رُوح کے تعارف کا اور پہچان کا اور تیسرے تاثیر کا اور یہ تینوں

باتیں اس قدر ظاہر ہیں کہ اُن پر کسی دلیل کے قائم کرنے کی ضرورت نہیں۔

اور یہ تینوں اصول جس طرح تکوینی ہیں اسی طرح تشریحی بھی ہیں۔ یعنی اعمالِ شرعیہ میں بھی ایک صورت ہے۔ ایک رُوح اور بغیر صورت کے رُوح کا باقی رہنا ناممکن ہے۔ اسی طرح اگر رُوح تک کوئی اثر پہنچانا چاہیں تو وہ صورت ہی کے ذریعہ پہنچ سکتا ہے۔ اس کی مثالوں سے شریعت بھری پڑی ہے۔

مثال کے طور پر وضو کو لیجیے کہ اس کی ایک صورت ہے اور ایک روح، اس کی صورت تو وہ خاص ہیئت اور افعال ہیں جو انسان وضو کرنے کے وقت اختیار کرتا ہے۔ یعنی ایک خاص طرح سے بیٹھ کر اعضا کا دھونا وغیرہ اور یہی ہیئت اس کے تعارف کا ذریعہ ہے، چنانچہ جب آپ وضو کر رہے ہوں تو ہر شخص آپ کو دیکھ کر پہچان لے گا کہ آپ وضو کر رہے ہیں، کھانا نہیں کھا رہے، کیونکہ کھانا کھانے کی ہیئت اور ہے، اور ایک اس کی رُوح ہے، یعنی طہارت حاصل کرنا، تاکہ انسان دربارِ الہی میں حاضری کے قابل ہو سکے اور ایک اس کی تاثیر ہے یعنی وہ خاص قسم کا انشراح جو انسان کے قلب میں وضو کے بعد پیدا ہوتا ہے۔ تو یہ طہارت اور انشراح بغیر وضو کی صورت اختیار کیے کبھی بھی حاصل نہیں ہو سکتا۔

اسی طرح غسل کی ایک صورت ہے، یعنی تمام جسم کو دھونا اور ایک اس کی روح ہے، یعنی طہارت اور صفائی۔ اور اس کی تاثیر فرح و انبساط ہے، اب اگر کوئی شخص تمام عمر غسل نہ کرے تو اس کو فرح و انبساط کی وہ خاص کیفیت کبھی بھی نصیب نہ ہوگی۔

الغرض ہر چیز کی روح حاصل کرنے کے لیے اس کی صورت کا اختیار کرنا ضروری ہے۔ اسی طرح آپ نماز کو لیجیے کہ اس کی صورت، نیت باندھ کر کھڑا ہونا اور رکوع و سجدہ وغیرہ ادا کرنا ہے اور اس کی روح خدا تعالیٰ کا تقرب حاصل کرنا اور اپنی عبدیت اور بندگی کا اظہار کرنا ہے تو اگر آپ نماز کی ہیئت اختیار نہ کریں تو بندگی کی یہ خاص صورت کبھی بھی حاصل نہ ہوگی۔ اسی طرح زکوٰۃ اور روزہ وغیرہ عبادات ہیں کہ ہر ایک کی ایک رُوح اور صورت ہے۔

حُسْنِ ادَب

بڑوں کا ادب و احترام اور اساتذہ و شیوخ کا اکرام و خدمت گزاری ہمیشہ سے اکابر دینِ علمائے سلف کا امتیازی وصف رہا ہے۔ ہمارے لیے ہمارے اکابر و اسلاف کی روش قابلِ تقلید ہے، اسی میں ہماری عزت و سربلندی ہے۔ ہمارے مذہب نے جس طرح عقائد و عبادات اور معاملات و اخلاق کے سبق ہم کو بتائے ہیں، اسی طرح اس نے ہم کو آداب بھی سکھائے ہیں۔ آنحضرت صلی اللہ علیہ وسلم نے فرمایا ہے کہ عمدہ روش اچھے انداز اور میانہ روی نبوت کے پچیس اجزا میں سے ایک جز ہے (یعنی یہ چیزیں انبیاء علیہم السلام کے عادات و خصائل میں سے ہیں، اسی لیے علماء نے فرمایا کہ ادب و قار، فضل و حیا اور حُسن و سیرت سیکھنا شرعاً و عرفاً مسنون ہے۔

مناسب معلوم ہوتا ہے کہ اسلامی آداب کی مختصر سی تفصیل اور اُس کے ساتھ ساتھ استاد اور عالم کا حق اور اُن کے اِجلال و احترام کے احکام کا بھی ذکر کر دیا جائے۔

ابوداؤد میں مروی ہے کہ آنحضرت صلی اللہ علیہ وسلم نے فرمایا کہ بُوڑھے مُسلمان اور عالم و حافظِ قرآن اور بادشاہِ عادل کی عزت کرنا خدا کی تعظیم میں داخل ہے۔ ”الآداب الشرعیہ“ میں بڑا بیت ابنی امامت حدیث مرفوعہ منقول ہے کہ تین باتیں خدا کی تعظیم کی فرع ہیں۔ اسلام میں بڑھاپے کی عمر کو پہنچنے والے کی توقیر اور کتاب اللہ کے حامل کا احترام اور صاحبِ علم کا اکرام، خواہ چھوٹا ہو یا بڑا۔

اسی کتاب میں حضرت طاؤسؓ سے مروی ہے کہ عالم اور بُوڑھے اور بادشاہ اور باپ کی توقیر سنت ہے۔

ایک اور حدیث مرفوع میں اہل علم کے استخفاف کو منافق کا کام بتایا گیا ہے (مجمع الزوائد) ایک اور حدیث میں ہے کہ جو ہم میں سے بڑے کی عزت نہ کرے اور چھوٹے پر رحم نہ کھائے اور عالم کا حق نہ پہچانے وہ میری امت میں سے نہیں ہے۔

امام مالکؒ فرماتے کہ ہارون رشید نے میرے پاس آدمی بھیج کر سماع حدیث کی خواہش ظاہر کی۔ میں نے کہلا بھیجا کہ علم کے پاس لوگ آتے ہیں، وہ لوگوں کے پاس نہیں جایا کرتا۔ رشید یہ جواب پا کر خود آئے اور اگر میرے ساتھ دیوار سے ٹیک لگا کر بیٹھ گئے۔ میں نے کہا۔

یا امیہ المؤمنین ان من اجلل الله اجلال ذی الشیبة المسلم یعنی خدا کی تعظیم میں یہ بھی داخل ہے کہ بوڑھے مسلمان کا احترام کیا جائے۔ ہارون کھڑے ہو گئے اور میرے سامنے شاگردانہ انداز سے بیٹھے۔ ایک مدت کے بعد پھر ملاقات ہوئی تو کہا یا ابا عبد اللہ تو اضعنا لعلمک فانفعنا بہ۔ ہم نے آپ کے علم کے لیے تواضع کیا، تو ہم نے اس سے نفع اٹھایا (آداب الشریعہ) امام بیہقی نے روایت کی ہے کہ خلیفہ مہدی جب مدینہ منورہ حاضر ہوئے اور امام مالکؒ ان کے سلام کو گئے، تو مہدی نے اپنے دونوں لڑکوں ہادی اور رشید کو امام مالکؒ سے حدیث سننے کا حکم دیا۔ جب شاہزادوں نے امام مالکؒ کو طلب کیا تو انہوں نے آنے سے انکار کر دیا۔ مہدی کو اس کی جبر ہوئی اور اُس نے ناراضی ظاہر کی، تو امام نے فرمایا کہ العلم اهل ان یوقرو یتوقی اہلہ یعنی علم اس بات کا حق دار ہے کہ اُس کی توقیر کی جائے اور اس کے اہل کے پاس آیا جائے۔ اب مہدی نے خود لڑکوں کو امام صاحب کے پاس بھیجا۔

امام شعبیؒ کا بیان ہے کہ حضرت زید بن ثابتؓ سوار ہونے لگتے، تو حضرت ابن عباسؓ رکاب تھام لیتے تھے اور کہتے تھے کہ علماء کے ساتھ ایسا ہی کرنا چاہیے۔ اسی طرح حضرت ابن عمرؓ (صحابی) نے مجاہدؒ (تابعی) کی رکاب تھامی۔ امام ابیث بن سعد امام زہریؒ کی رکاب تھامتے تھے۔ مغیرہ کہتے ہیں کہ ابراہیم خضکی کی ہیبت ہم پر ایسی تھی جیسی بادشاہ کی ہوتی ہے اور یہی حال امام مالک کے شاگردوں کے ساتھ تھا۔

ربیعؒ کہتے کہ امام شافعیؒ کی نظر کے سامنے ان کی ہیبت کی وجہ سے مجھے کبھی پانی پینے کی جرأت

سُنَّتِ نَبَوِيّ كِي بِالادستي

ڈاکٹر محمود احسن عارف

”سُنَّتِ نَبَوِيّ“ کا موضوع اتنا عظیم اور اتنا وسیع ہے کہ اس موضوع پر جتنا بھی لکھا اور کہا جائے کم ہے بقول شیخ سعدی شیرازی:

نہ حسنش غلیتہ دارد نہ سعدی را سخن پایاں عید تشنہ مستسقی و دریا ہچناں باقی
لفظ سُنَّتِ کا مادہ (Root) س-ن-ن (سَنَّ سُنَّتًا) ہے جس کے لغوی معنی، راستہ اور منہاج کے ہیں، خاص طور پر ایسا راستہ، جس پر پہلے کوئی شخص چلا ہو، جیسا کہ ابن منظور الافریقی نے اس کی تشریح میں لکھا ہے:

”ہر وہ فعل جس کی کسی نے ابتدا کی، اور بعد کے لوگوں نے اس کی پیروی کی، اُس کو سُنَّتِ کہا جاتا ہے۔“
اس پس منظر میں کسی کے ”طریقے“ اور انداز کو بھی سُنَّتِ قرار دینا درست ہے۔ جیسا کہ قرآن مجید میں ہے۔

سُنَّةَ مَنْ قَدْ أَرْسَلْنَا
قَبْلَكَ مِنْ رُسُلِنَا
وَلَا يَجِدُ لَسْتِنَا تَحْوِيلًا
جو پیغمبر ہم نے تجھ سے پہلے بھیجے تھے۔ ان کا
(اور ان کے بارے میں ہمارا) یہی طریق رہا ہے
اور تم ہمارے طریق میں تبدیلی نہ پاؤ گے۔

اصلاحی طور پر سُنَّتِ سے مراد وہ اوامر اور وہ احکام ہیں، جن کی تعلیم نبی اکرم صلی اللہ علیہ وسلم نے اپنے کسی قول یا فعل یا تقریر کے ذریعے اُمت کو دی ہوگی۔

لہ لسان العرب، بذیل مادہ ٴ بنی اسرائیل (۱: ۷۷، ۷۸)

ٴ تقریر نبوی سے مراد ایسا فعل ہے جو آپ کے سامنے کیا گیا ہو اور آپ نے اس پر خاموشی اختیار کی ہو۔ لہ لسان العرب، بذیل مادہ۔

وكل من ابتدا عمل
به قوم بعد قيل هو الذي
سنة
اور ہر وہ عمل، جس کی کسی نے ابتداء کی اور بعد
کے لوگوں نے اس کی پیروی کی۔ اس کو سنت
کہا جاتا ہے۔

چنانچہ مشہور شاعر نصیب کا شعر ہے:

کاتی سنت الحب اول عاشق من الناس اذا حبت من بینم وحدی^۱
اسی لیے لغوی طور پر کسی اچھے کام کی ابتدا کرنے کو بھی سنت کہا جاتا ہے اور کسی غلط کام کے
آغاز کرنے کو بھی۔ قرآن حکیم میں لفظ سنہ زیادہ تر اسی لغوی مفہوم میں استعمال کیا گیا ہے، مثلاً ایک جگہ
ارشاد ہے:

يُرِيدُ اللَّهُ لِيُذْهِبَ عَنْكُمُ
رِجْسَ الَّذِينَ مِنْ قَبْلِكُمْ
وَيَتُوبَ عَلَيْكُمْ
خدا چاہتا ہے کہ اپنی آیتیں تم سے کھول
کھول کر بیان کرے اور تم کو لگے لوگوں
کے طریقے بتائے ...

تاہم اصطلاحی طور پر جیسا کہ اوپر گزرا اس سے مراد وہ اوامر و نواہی، اور وہ احکام و شرائع ہیں، جن
کا طریقہ رسالت مآب صلی اللہ علیہ وسلم نے اپنے کسی قول یا عمل یا تقریر کے ذریعے امت کو تعلیم دیا ہو۔
صاحب لسان العرب لکھتے ہیں:

وإذا أطلقت في الشرع فانما
يراد بها ما أمر به النبي
صلى الله عليه وسلم ونهى
عنه وندب اليه قولاً وفعلاً
فما لم ينطق به الكتاب العزيز
جب لفظ سنة شرع میں مطلقاً بولا
جائے، تو اس سے مراد ہوتا ہے، وہ طریقہ
جس کا نبی اکرم صلی اللہ علیہ وسلم نے حکم دیا
اور یا اس سے روکا، یا اپنے کسی قول فعل
سے اس کا مستحب ہونا ظاہر کیا۔ بشرطیکہ

۱۔ لسان العرب، بذیل مادہ ترجمہ گویا میں نے ہی پہلے پہل عاشق کی حیثیت سے محبت کے طریقے کی
ابتداء کی کیونکہ لوگوں کے درمیان میں اکیلا ہی بتلائے محبت ہوں۔

ولهذا يقال في أدلة الشرع اس کا ذکر قرآن مجید میں نہ ہو، اس لیے اصول
الکتاب والسنة له

فقہ میں کتاب و سنہ کا لفظ بولا جاتا ہے۔

سنت کا یہ مفہوم عہد نبوی ہی میں اس قدر عام ہو گیا تھا، کہ اُسے اس مفہوم میں آسانی بولا اور
سمجھا جاتا تھا اسی لیے چند ایک مقامات کے سوا ذخیرہ احادیث میں ہر جگہ لفظ سنت اسی مفہوم میں
مستعمل ہوا ہے، مثال کے طور پر مسلم شریف میں ہے کہ:

”کچھ لوگ نبی اکرم صلی اللہ علیہ وسلم کی خدمت اقدس میں آئے اور عرض کیا کہ ہمارے ساتھ ایسے
افراد، بھیج دیجیے جو ہمیں قرآن و سنت کی تعلیم دیں۔“

اس لیے مشہور ماہر لغت و اصول فقہ امام الشاطبی نے سنت کے تین معانی بیان کیے ہیں:
اولاً سنت بمقابلہ بعثت ثانیاً سنت بمعنى اقوال و افعال نبوی (صلی اللہ علیہ وسلم) ثالثاً
سنت بمعنى وہ افعال جن پر صحابہ کا تعامل رہا ہو۔

الغرض سنت کا مفہوم اور اُس کی حجیت (Authenticity) ہر دور کے
مسلمانوں کے ہاں مسلم رہی ہے۔ جمہور اُمت کا یہ عقیدہ محض خوش فہمی یا خوش اعتقادی پر مبنی
نہیں ہے جسے نظر انداز کیا جاسکتا ہو، بلکہ مسلمانوں کا یہ اعتقاد قرآن و سنہ کے ایسے نصوص
اور قطعی دلائل پر مبنی ہے جن کا جھٹلانا ناممکن ہے اور پھر یہ سب کچھ ایسے واضح اور صریح الفاظ
میں بیان ہوا ہے کہ جس کے بارے میں کوئی ابہام یا اغلاق پیدا ہو ہی نہیں سکتا، مثال کے
طور پر کہا ماننے اور تعمیل حکم کے لیے عربی زبان و ادب میں سب سے زیادہ واضح اور قطعی
الدلالہ الفاظ دو ہیں یعنی اتباع (پیروی کرنا) اور اطاعت (فرمانبرداری کرنا) اور قرآن مجید میں
اُن میں سے اول الذکر کے ذریعے کم سے کم دس مرتبہ اور مؤخر الذکر کے ساتھ تیس مرتبہ غیر مشروط
طور پر رسول اکرم صلی اللہ علیہ وسلم کی اطاعت کا حکم دیا گیا ہے اس کا بار بار تکرار و اعادہ اس
کی اہمیت اور قطعیت کا واضح ثبوت ہے۔ پھر مزید لطف کی بات یہ ہے کہ کسی ایک جگہ بھی

له لسان العرب، بذیل مادہ۔

۲۔ مسلم، کتاب الامارۃ، باب ثبوت الجنتہ للشہید۔

۳۔ الموافقات (بحث السنۃ)

یہ نہیں فرمایا کہ ”جس نے خدا کی پیروی کر لی، اس نے رسول کی بھی پیروی کر لی“ یا ”جس کو رسول سے محبت ہو، وہ خدا کی اتباع کرے، اس کے بجائے قرآن مجید میں یہ حکم دیا گیا کہ

مَنْ يَطِيعِ الرَّسُولَ فَقَدْ
اطَاعَ اللَّهَ ۗ

جو شخص رسول کی فرمانبرداری کرے گا، تو بیشک
اُس نے اللہ کی فرمانبرداری کی۔

اور

قُلْ إِنْ كُنْتُمْ تُحِبُّونَ اللَّهَ
فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ
ذُنُوبَكُمْ ۗ

(اے پیغمبر) کہہ دو کہ اگر تم کو خدا سے محبت ہے تو
تم میری پیروی کرو، خدا بھی تم سے محبت کرے گا
اور تمہارے گناہ معاف کر دے گا۔

گو کہ اول الذکر جہلوں کی صداقت میں بھی شبہ نہیں ہو سکتا، مگر چونکہ اس سے کوئی شخص پیغمبر کی
”عدم اتباع“ کا حکم مستنبط کر سکتا تھا، اس لیے اس سے احتراز کیا گیا۔ اسی طرح نافرمانی اور حکم
عدولی کے لیے سب سے زیادہ واضح لفظ معصیت ہے، چنانچہ قرآن مجید میں کم از کم ۱۰ مرتبہ
اسی صاف اور صریح لفظ کے ساتھ، آنحضرت کی نافرمانی کو موجب ضلالت و ہلاکت قرار دیا گیا ہے،
مثال کے طور پر سورۃ الاحزاب میں ارشاد باری تعالیٰ ہے:

وَمَنْ يَعْصِ اللَّهَ وَرَسُولَهُ
فَقَدْ ضَلَّ ضَلَالًا مُّبِينًا ۗ

اور جو کوئی خدا اور اس کے رسول کی نافرمانی
گا وہ صحیح گمراہ ہو گیا۔

یہ تو صریح الفاظ کے ذریعے اطاعت کا حکم اور معصیت کی مذمت کا ذکر تھا، جبکہ قرآن مجید
میں صریح الفاظ کے علاوہ بھی مختلف الفاظ و تراکیب کے ذریعے، مثلاً دعوتِ نبوی پر لیکھ کئے
احکامِ الٰہی کی عوام الناس تک تبلیغ، نبی اکرم صلی اللہ علیہ وسلم کی طرف وحی ربّانی کے نزول اور آپ کی
ہر بات کے، وحی ربّانی کے مطابق ہونے، آپ کی پیغمبرانہ ذمہ داریوں، اور آپ کے فیصلوں کو دل
وجان سے تسلیم کرنے اور اپنے ہر معاملے میں آپ کو اپنا حاکم بنانے اور آپ کی ہر بات کو قبول
کرنے وغیرہ سے بھی آنحضرت صلی اللہ علیہ وسلم کی غیر مشروط اطاعت کا حکم ثابت ہوتا ہے جس کو تسلیم کرنا

۱۔ النساء (۴: ۸۰) ۲۔ آل عمران (۳: ۳۱) ۳۔ الاحزاب (۳: ۳۴) ۴۔ دیکھیے شارحہ مجدد محمد فواد عبدالباقی۔

معجم المفہرس لالفاظ القرآن الکریم، بذیل مادہ۔

اتنا ہی ضروری ہے، جتنا خود قرآن مجید کو خداوند تعالیٰ کی کتاب تسلیم کرنا ضروری ہے۔ اس تفصیل سے یہ بات واضح ہو جاتی ہے کہ ایک مسلمان کی زندگی میں قرآن مجید کے بعد سب سے زیادہ اہمیت "سُنَّتِ نبویہ" کو حاصل ہے بلکہ یہ کہا جائے تو بیجا نہ ہوگا کہ سُنَّتِ کے بغیر تو قرآن مجید کی تفہیم بھی ممکن نہیں، کیونکہ قرآن مجید نہ تو کوئی محض ادبی کتاب ہے اور نہ ہی شعر و شاعری کا کوئی مجموعہ جس کے لیے محض لغت Dictionary کو دیکھ لینا کافی ہو، بلکہ قرآن مجید "کتاب ہدایت" ہے، اس کے ذریعے دُنیا میں ایک صالح انقلاب، برپا کیا گیا اور دُنیا کو اصلاح و تجدید کی دعوت دی گئی اور ہزار ہا اصطلاحات اختیار کر کے دُنیا میں ایک عظیم اور صالح انقلاب کی بنیاد رکھی گئی۔ لہذا اس کی تفہیم کے لیے لازمی ہے کہ نہ صرف احادیثِ نبویہ، بلکہ اقوال و آثار صحابہ اور اس ماحول کو پیش نظر رکھا جائے، جس میں یہ عظیم الشان کتاب نازل ہوئی۔ اور دین اسلام کے لیے مختلف ترکیبیں اور اصطلاحیں استعمال کی گئی ہیں۔ اسی لیے امام شافعیؒ "الرسالۃ" میں "سُنَّتِ" کی حیثیت پر بحث کرتے ہوئے لکھتے ہیں:

"مجھے اہل علم میں سے اس رائے کا کوئی مخالف نہیں ملا کہ سُنَّتِ نبوی تین اقسام پر مشتمل ہے:

اول الذکر وہ کہ جس کا حکم قرآن میں مذکور ہو، اور آپ اپنی سُنَّتِ میں بھی وہی حکم بیان فرماویں، دوسری قسم وہ کہ قرآن مجید میں کوئی حکم اجمالاً مذکور ہو، اور نبی اکرم صلی اللہ علیہ وسلم اس کی تشریح فرماویں۔ جبکہ تیسری اور آخری قسم یہ ہے کہ آپ کوئی ایسا حکم بیان فرمائیں، جو قرآن مجید میں مذکور نہ ہو، قرآن مجید میں حکمت سے یہی قسم مراد ہے۔"

خود قرآن مجید میں بھی کتاب الہی کی "تبیین و تشریح" کی ذمہ داری آپ ہی کو سونپی گئی ہے مثال کے طور پر ایک مقام پر ہے:

وَأَنْزَلْنَا إِلَيْكَ الذِّكْرَ
لِتُبَيِّنَ لِلنَّاسِ مَا نُزِّلَ
إِلَيْهِمْ وَلَعَلَّهُمْ يَتَفَكَّرُونَ ۝۳۱

اور ہم نے تم پر بھی کتاب نازل کی ہے تاکہ
جو (اشارات) لوگوں پر نازل کیے ہیں، وہ
تم ان پر ظاہر کر دو، اور تاکہ وہ غور کریں۔

اور اگر اس آیت مبارکہ کو سورہ القیامہ کی آیت ثَمَّ إِنَّ عَلَيْنَا بَيَانَهُ (پھر ہمارے ہی ذمہ ہے اس کی تشریح کرنا) سے ملا کر پڑھا جائے، تو اس مضمون کی چٹختگی اور قطیعت مزید آشکار ہو جاتی ہے، اس لیے صحابہ کرام تابعین، ائمہ فقہ اور اکابر امت نے قرآن فہمی کے لیے ہمیشہ سنت ہی کو مقدم رکھا۔ مشہور صحابی حضرت حسان بن عطیہؓ تو یہاں تک فرماتے ہیں کہ:

كَانَ الْوَحْيُ يَنْزِلُ عَلَى نَبِيِّكَ صَلَّى اللَّهُ عَلَيْهِ وَسَلَّمَ بِرُوحِي نَازِلٌ هُوَ تَوْجِرُئِيلَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَيْهِ السَّلَامُ أَنْحَضْتُكَ بِسُنَّتِ (کا علم) لِي وَيَحْضُرُهُ جِبْرَائِيلُ بِالسَّنَةِ الَّتِي كَرَأَيْتُ جَسَدَكَ ذَرِيْعَةَ آيَاتِ دَجِي رِبَّانِي كِي تَفْسِيرِيَا تَقْضِرُ ذَلِكَ لِي

فرماتے۔

اس طرح حضرت عمران بن حصینؓ نے ایک سائل کو جواب دیا تھا۔

”کیا تم نادان ہو، کیا تمہیں کتاب اللہ میں یہ حکم ملتا ہے کہ نظر کی رکعات چار ہیں، جن میں قرأت بالجہر نہ ہوگی۔“

”مشہور تابعی حضرت مطرف بن عبد اللہ بن الشخیر سے ایک صاحب نے کہا کہ آپ ہم سے فقط قرآن کی بات لیا کریں، اس پر انہوں نے فرمایا،

خدا ہم بھی قرآن کے سوا کوئی اور چیز پیش نظر نہیں رکھتے؛ البتہ ہم قرآن مجید کی اس تفسیر کو جانتے ہیں، جو اس شخص نے بیان کی جو ہم سے زیادہ قرآن کا عالم تھا۔“

امام شافعیؒ نے اپنی ”کتاب الام“ میں اپنا یہ دلچسپ واقعہ لکھا ہے، کہ:

”ایک دفعہ ایک منکر سنت ملا، اور غلطی سے میں (امام صاحب) بھی اس کا ہم خیال ہو گیا، مگر جلد ہی اس کی غلطی مجھ پر واضح ہو گئی، کیونکہ اس طرح تو یہ نتیجہ نکلتا ہے کہ کسی نے تھوڑی سی نماز پڑھی، اور تھوڑی سی زکوٰۃ دے دی۔ وہ فرض سے عمدہ برا ہو گیا۔“

سنت نبویؐ کی اسی اہمیت کے پیش نظر فقہائے اربعہ اور ان کے ہزار شاگردوں نے قرآن مجید کے بعد سب سے زیادہ اہمیت ”سنت“ نبویؐ ہی کو دی ہے۔ اکثر ائمہ سے ایسے اقوال مروی

۱۔ القیامہ (۹: ۵) ۲۔ ابن عبد البر: جامع بیان العلم، ۲: ۱۹۱

۳۔ جامع بیان العلم، ۲: ۱۹۱ ۴۔ ایضاً ۵۔ کتاب الام، ۴: ۲۵۲ (باقی صفحہ ۳۸ پر)

کثرتِ انواع اور حقیقتِ واحدہ

کثرتِ انواع

خلقِ یکساں نہیں فطرت نہیں یکساں ہوتی
 اہل منصب میں لیاقت نہیں یکساں ہوتی
 پھول تو سب ہیں لطافت نہیں یکساں ہوتی
 دوست تو سب ہیں محبت نہیں یکساں ہوتی
 دشمنوں سے بھی عداوت نہیں یکساں ہوتی
 جاہلوں میں بھی جہالت نہیں یکساں ہوتی
 احمقوں میں بھی حماقت نہیں یکساں ہوتی
 سب رزیلوں میں رزالت نہیں یکساں ہوتی
 باوجود اس کے فراست نہیں یکساں ہوتی
 حکمرانوں کی سیاست نہیں یکساں ہوتی
 گرمیوں میں بھی حرارت نہیں یکساں ہوتی
 سب مذاہب میں عبادت نہیں یکساں ہوتی
 شیخ سے سب کی ارادت نہیں یکساں ہوتی
 ہر مبلغ میں بلاغت نہیں یکساں ہوتی
 اہل عزت کی بھی عزت نہیں یکساں ہوتی

سب ہی انسان ہیں صورت نہیں یکساں ہوتی
 محتسب ہے کوئی قاضی ہے کوئی منصف ہے
 وہ ہولالہ کہ چنبیلی وہ ہو چنبدہ کہ گلاب
 ملنے والے یہ ہم بہر سکون خاطر!!
 کوئی حاسد کوئی کج فہم ہے کوئی نادان
 کوئی جاہل کوئی اجمل ہے ابو جہل کوئی
 کوئی نادان، کوئی کم عقل ہے کوئی بے عقل
 ہاں رزالوں میں بھی ارزل ہے کوئی، کوئی رزیل
 عقل سب رکھتے ہیں ہر مسئلے میں سوچتے ہیں
 مختلف ہوتے ہیں ملکوں کے مزاج اور موسم
 سردیوں میں بھی برودت کبھی کم ہے کبھی بیش
 مختلف خطوں میں ہیں مختلف آداب و رسوم
 شیخ کے ساتھ اگرچہ ہے مریدوں کا، نجوم
 فنِ ابلاغ تو سب سیکھ کے آتے ہیں مگر
 کوئی گھر میں ہے معزز کوئی دنیا بھر میں

مغلسی میں بھی مساوی نہیں ہوتے تمغلس
 میں نے دیکھے ہیں شریفوں کے بھی انداز و مزاج
 میں نے دیکھے ہیں بہت ناز و نزاکت والے
 وہ ہو رانجھا کہ منہیوال وہ وامق ہو کہ قیس
 ایک ہی گھر میں جو اک باپ کے دس بیٹے ہوں
 جنگ جب ہوگی تو اک چیتے کا اک ہارے گا
 موت ہر عمر کے انسان کو آ جاتی ہے
 دونوں اڑتے ہیں فضا میں یہ حقیقت ہے مگر
 ایک عالم میں ہیں آباد ہزاروں عالم
 دم بھی ہم لے نہ سکیں رحمتِ یزداں کے بغیر

اور امیروں میں بھی دولت نہیں یکساں ہوتی
 سب شریفوں میں شرافت نہیں یکساں ہوتی
 سب حسینوں میں نزاکت نہیں یکساں ہوتی
 عشق ہے ایک حکایت نہیں یکساں ہوتی
 باپ اک ہوتا ہے، قسمت نہیں یکساں ہوتی
 پس یہ ظاہر ہوا طاقت نہیں یکساں ہوتی
 زندگی کرنے کی مدت نہیں یکساں ہوتی
 زاغ اور باز میں ہمت نہیں یکساں ہوتی
 کیسے سب سمجھیں بصیرت نہیں یکساں ہوتی
 پھر بھی ہر شخص پر رحمت نہیں یکساں ہوتی

حقیقتِ واحدہ

جنّ و انسان و ملک ارض و سما، قلمزم و کوہ
 قوتِ برق ہے اک اور ہزاروں میں "کلیں"
 جسم میں کتنے ہی اعضاء ہیں مگر رُوح ہے ایک
 مختلف جلوے حقیقت کا ہی پر تو ہیں ایمن
 سب میں اُس ایک کی قدر نہیں یکساں ہوتی؛
 سب میں حرکت ہے یہ حرکت نہیں یکساں ہوتی
 اور ہر عضو کی عادت نہیں یکساں ہوتی
 کون کتنا ہے حقیقت نہیں یکساں ہوتی

جیسے خورشید ہے اک اُسکی حرارت ہم گیر
 یونہی انواع کی کثرت میں ہے وحدت ہم گیر

سید ایمن گیلانی

حَاصِلِ مَطَالَعَةٍ

مولانا نعیم الدین صاحب، فاضل و مدرس جامعہ مدنیہ

گزشتہ شمارے میں یہ بات ذکر کی گئی تھی کہ مدارِ نجات اللہ کی رحمت ہے نہ کہ اعمال جس کی بھی مغفرت ہوگی، اللہ کی رحمت کے سبب ہوگی نہ کہ اعمال کے سبب، اس سلسلہ میں چند واقعات ذکر کیے گئے تھے۔ مضمون کی مناسبت سے اس شمارے میں بنی اسرائیل کے ایک عابد کا واقعہ ذکر کیا جاتا ہے، یہ واقعہ حضرت قاری طیب صاحب رحمۃ اللہ علیہ مہتمم دارالعلوم دیوبند نے ذکر کیا ہے، انہیں کی زبانی سنئے۔

فرماتے ہیں: ”حدیث میں ایک واقعہ نقل کیا گیا ہے۔ بنی اسرائیل کے ایک

عابد وزاہد شخص کا اور یہ حدیث علامہ جلال الدین سیوطی نے نقل کی ہے کہ بنی اسرائیل میں ایک بہت بڑا عابد وزاہد شخص تھا۔ رات دن اللہ کی عبادت کرتا تھا چونکہ صاحبِ عیال تھا اس لیے کمانے کا بھی کچھ دھندا تھا۔ دکان کی صورت میں تھوڑی سی تجارت تھی مگر اس کا دل اس سے اُلجھا تھا اور چاہتا تھا کہ یہ سب کچھ نہ ہو۔ بس ہر وقت عبادت ہی میں لگا رہوں، مگر سوچتا کہ بیوی بچوں کا کیا کرے بہر حال ایک دن اُسے جذبہ آیا اور ساری تجارت و دولت کو اس نے بیوی اور بچوں کے نام کیا اور خود فارغ ہو گیا اور سب سے رخصت ہو کر سمندر کے بیچ میں پہنچ گیا وہاں ایک ٹیلہ تھا اس میں ایک چھوٹی سی جھونپڑی باندھی کہ اب ہر وقت اس میں بیٹھ کر اللہ کی عبادت میں مصروف رہوں گا۔ ان مذاہب میں رہبانیت جائز تھی یعنی ساری دنیا کو آدمی چھوڑ چھا کر ایک کونے میں جا بیٹھ اسلام نے اس کی اجازت نہیں دی۔ یہ شخص اپنے مذہب کے مطابق جا کر بیٹھ گیا۔ گویا اُس نے بڑی بھاری عبادت کی چونکہ مخلص تھا اور صاحبِ دل تھا اس لیے اس سمندر کے بیچ والے ٹیلے

پر جہاں نہ کوئی جہاز آسکے اور نہ کوئی کشتی وغیرہ جاسکے حق تعالیٰ نے اپنے فضل سے وہاں ایک میٹھا چشمہ جاری کر دیا اور اسی پہاڑی پر ایک انار کا درخت اُگا دیا، اس عابد کا کام یہ تھا کہ روزانہ ایک انار کھا لیا اور ایک کٹورہ پانی پی لیا اور چوبیس گھنٹے عبادت میں مصروف رات اور دن اسی طرح سے اس کی عمر پانچ سو برس کی عمر ہوئی اور یہ پانچ سو برس اسی شان سے گزرے اب اس کے انتقال کا وقت آیا اُس نے حق تعالیٰ سے درخواست کی کہ اے اللہ یہ تیرا فضل تھا کہ تو نے مجھے عبادت میں لگایا اب میری خواہش ہے کہ مجھے سجدے کی حالت میں موت دیجیے تاکہ میرا خاتمہ عبادت کے اوپر ہو اور دوسری درخواست یہ ہے کہ سجدے کی حالت میں میرے بدن کو قیامت تک محفوظ رکھیے، زمین کھائے اور نہ کپڑے مکوڑے کھائیں تاکہ قیامت تک میں تیرا عبادت گزار بندہ ہی سمجھا جاؤں، حق تعالیٰ نے اُس کی دونوں دعائیں قبول فرمائیں۔ عین نماز کے اندر سجدے کی حالت میں انتقال ہوا اور اس کا بدن محفوظ ہے۔ حضور فرماتے ہیں کہ آج تک محفوظ ہے لیکن حق تعالیٰ نے اس ٹیلے کے اوپر بڑے بڑے گنجان درخت ایسے اُگا دیے ہیں کہ وہاں تک جاتے ہوئے ہیبت کھاتے ہیں اس لیے وہاں کوئی نہیں جالتے، مگر بدن آج تک محفوظ ہے اور قیامت تک محفوظ رہے گا۔ وہاں نہ کوئی جانور جاتا ہے اور نہ کوئی انسان جاتا ہے۔ اسی حالت میں حق تعالیٰ کے سامنے اس کی پیشی ہوگی۔ حق تعالیٰ ارشاد فرمائیں گے کہ اے بندے میں نے اپنے فضل و کرم سے تجھے بخشا اور تجھے بڑے مقامات دیے جنت میں جا کر آرام کرو، وہ بندہ عرض کرے گا کہ اے اللہ میں نے تو ساری عمر تیری عبادت میں گزار لی پھر بھی تیرے فضل سے جنت میں جاؤں گا میں تو اپنی عبادت کے بدلے جنت میں جا رہا ہوں۔ اللہ تعالیٰ فرمائیں گے کہ نہیں ہم اپنے فضل سے جنت میں بھیج رہے ہیں وہ پھر کہے گا کہ نہیں اے اللہ پھر میری عبادت کس کام آئے گی میں تو اپنی عبادت کے بدلے جنت میں جا رہا ہوں تو محکم ہو گا کہ اسے جہنم کے قریب لے جا کر کھڑا کر دو۔ جہنم میں داخل نہ کرنا اسے اتنی دُور رکھو کہ جہنم کا راستہ وہاں سے پانچ سو برس کا ہو۔ ملائکہ اسے لے جائیں گے اور لے جا کر کھڑا کر دیں گے۔ جہنم کی طرف سے ایک گرم ہوا اور آگ کی لپٹ آئے گی اس کی وجہ سے وہ سر سے پاؤں تک خشک ہو جائے گا اور اُس کی زبان پر کانٹے کھڑے ہو جائیں گے اور پیاس پیاس چلانا شروع کرے گا اس وقت عیسیٰ ہاتھ ظاہر ہو گا جس میں

ٹھنڈے پانی کا ایک کٹورہ ہوگا۔ یہ عابد دوڑے گا کہ اے خدا کے بندے یہ پانی مجھے دے دے
میں بالکل مرنے کے حال میں ہوں۔

آواز آئے گی کہ کٹورہ تو ملے گا پانی کا مگر اس کی قیمت ہے مفت نہیں ملے گا۔ وہ پوچھے گا کہ
اس کی کیا قیمت ہے۔ کہا جائے گا کہ جس نے خالص پانچ سو برس کی عبادت کی ہو وہ اگر کوئی پیش
کرے تو یہ کٹورہ پانی کا اسے مل سکتا ہے۔ عابد کہے گا کہ میرے پاس ہے پانچ سو برس کی عبادت۔ وہ
اس عبادت کو پیش کر دے گا اور وہ کٹورہ لے کر پانی پی لے گا تو کچھ جان میں جان آجائے گی حق
تعالیٰ کہیں گے کہ اسے واپس لاؤ، پھر اس کی پیشی ہوگی حق تعالیٰ دریافت فرمائیں گے کہ اے بندہ
تیری پانچ سو برس کی عبادت کے صلے میں تو ہم آزاد ہو گئے پانچ سو برس کی عبادت کے بدلے
ایک کٹورہ پانی لے لیا اور یہ قیمت تو نے خود تجویز کی لہذا اب تو برابر برابر ہو گیا۔ اب ہمارے
ذمے کچھ نہیں تجھے تیری عبادت کا صلہ مل گیا۔ اب وہ جو تم نے لاکھوں دانے انار کے کھائے ہیں
ایک ایک دانے کا حساب دے دے اس کے بدلے میں کتنی نمازیں پڑھی ہیں۔ کتنے سجدے کیے ہیں
اور وہ جو ہزاروں کٹورے پانی کے پیئے ہیں۔ ایک ایک قطرے کا حساب دے دے اس پانی
کے بدلے کتنی عبادتیں کی ہیں اور وہ جو ٹھنڈا سا نس لیتا تھا جس سے زندگی قائم تھی ایک ایک
سانس کا حساب دے دے کہ اس کے بدلے میں کیا عبادتیں لے کر آیا ہے اور وہ جو تیری آنکھوں
میں ہم نے روشنی دی تھی اور تاحد زنگاہ سے ایک ایک چیز کو دیکھتا تھا ایک ایک تارِ نگاہ کا
حساب دے دے کہ اس کے بدلے میں کتنی عبادتیں لے کر آیا ہے پانچ سو برس کی عبادت کا بدلہ
تو ایک کٹورہ پانی ہو گیا۔ اب جو دوسری نعمتیں استعمال کی ہیں ان کا حساب دے دے یہ عابد
متحراً جاوے گا اور کہے گا کہ بیشک لے اللہ نجات آپ کے فضل سے ہوگی کسی کا عمل کسی
کو نجات نہیں دلائے گا۔ حقیقت یہ ہے کہ اگر لاکھوں برس عبادت کرے گا تو وہ بھی ذریعہ نجات
نہیں بن سکے گی جب تک کہ فضلِ خداوندی نہ ہو اس لیے کہ وہ جو عبادت کرے گا اس کی
طاقت کون دے گا۔ ظاہرات ہے وہ طاقت بھی وہی دے گا اور طاقت آنے کے بعد جو
ارادہ دل میں ہوگا وہ ارادہ کون پیدا کرے گا، وہ بھی وہی پیدا کرے گا، پھر توفیق کون دے گا؟
وہ بھی وہی دے گا، پھر آپ نے کیا کیا؟ سب کچھ تو انہوں نے کرایا۔ ارادہ انہوں نے دیا

طاقت اُنہوں نے دی۔ توفیق اُنہوں نے دی آپ نے صرف چار سجدے کر لیے تو کیا کمال کیا اور ان سجدوں میں بھی آپ نے جو حرکت کی بدنی طاقت سے، وہ طاقت بھی آپ کی ذاتی نہیں تھی، وہ بھی ان ہی کی دی ہوئی تھی تو اول سے لے کر آخر تک کام تو سارا اُن کا ہے اور کہنے لگیں آپ کہ میں نے کیا اور پھر آدمی اس پر فخر کرے فضول ہے۔ بلکہ موقع شکر کا ہے کہ تمام نعمتیں اس نے اپنے فضل سے دے دی ہیں۔

۳۔ منتخب تفسیر فضائل تقویٰ ص ۳۱

بقیہ: سنت نبوی

ہیں کہ اگر ہمارے کسی قول (مسک) کے مقابلے میں کوئی صحیح حدیث مل جائے تو ہمارے مسلک کو چھوڑ کر سنت نبوی ہی پر عمل کیا جائے۔ مثال کے طور پر امام ابوحنیفہؒ کا قول ہے:

إِذَا جَاءَ مِنَ النَّبِيِّ صَلَّى اللَّهُ عَلَيْهِ وَسَلَّمَ فَعَلَى الرَّأْسِ وَالعَيْنِ وَإِذَا جَاءَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ فَخِتَارٌ مِنْ قَوْلِهِمْ وَإِذَا جَاءَ مِنَ التَّابِعِينَ نَرَاهُمْ لَهُ

جب نبی اکرم صلی اللہ علیہ وسلم کی ہمارے سامنے کوئی حدیث آتی ہے، تو ہمارے سر آنکھوں پر، جب صحابہ کرام رضی اللہ عنہم کا کوئی قول آتا ہے، تو ہم ان میں سے کسی کا انتخاب کر لیتے ہیں اور جب کسی تابعی کا قول آتا ہے تو ہم اس کے مقابلے میں قیاس سے کام لیتے ہیں۔ (کیونکہ امام صاحب خود بھی تابعی تھے۔)

اس پس منظر میں فقہاء کے قول السنة قاضیہ علی القرآن۔ (سنت قرآن مجید پر حاکم ہے) کا مفہوم واضح ہوتا ہے۔ وہ اس طرح کہ اس کا یہ مفہوم ہرگز نہیں کہ "سنت" قرآن سے برتر (Superior) بلکہ اس کا مفہوم ہے کہ قرآن کی تشریح و تفسیر کے معاملے میں سنت کا مقام سب سے مقدم ہے، قرآنی حکم کی تشریح کے لیے سنت نبویہ فیصلہ کن حیثیت رکھتی ہے، اس بارے میں سنت کا فیصلہ آخری اور حتمی ہوگا اور اُس کے مقابلے میں کسی اعلیٰ و ادنیٰ کا قول معتبر نہ ہوگا۔ اس مقولے کو اس بات پر محمول کرنا کہ سنت کا مقام قرآن سے برتر ہے، بجائے خود اپنی نادانی و کم علمی کا اعتراف ہے۔

(جاری ہے)

۱۰ سنن دارمی -

۱/۲ : ۶۴

خلفِ احمد کا بیان ہے کہ امام احمدؒ میرے پاس ابو عوانہ کی مرویات سُننے کے لیے آئے، میں نے بہت کوشش کی کہ ان کو بلند جگہ پر بٹھاؤں، مگر انہوں نے فرمایا کہ میں تو آپ کے سامنے ہی (شاگردوں کی جگہ پر) بیٹھوں گا، ہم کو حکم دیا گیا ہے کہ ہم جس سے علم حاصل کریں اس کے لیے تواضع کریں۔

حماد بن سلیمان کی ہمیشہ عاتکہ کہتی ہیں کہ امام ابو حنیفہؒ ہمارے گھر کی روٹی دھنتے تھے۔ ہمارا دودھا اور ترکاری خریدتے تھے اور اسی طرح کے اور بہت سے کام کرتے تھے اس واقعہ کو نقل کر کے علامہ کوثرؒ فرماتے ہیں کہ طالب علمی میں اسلاف اس طرح خدمت گزاری کرتے تھے اور اسی سے انہوں نے علم کی برکت پائی۔

امام ابو عبیدہؒ فرماتے ہیں کہ میں کبھی کسی محدث کے دروازہ پر حاضر ہوا تو اطلاع بھجوا کر داخلہ کی اجازت نہیں منگائی، بلکہ بیٹھا انتظار کرتا رہتا تاکہ وہ خود برآمد ہوئے۔ میں نے ہمیشہ قرآن پاک کی اس آیت سے جو ادب مستفاد ہوتا ہے اس پر نظر رکھی۔ وَلَوْ اَنَّكُمْ صَبَرْتُمْ وَاحْتَسَبْتُمْ لَخَرَجَ اِلَيْكُمْ لَكَانَ خَيْرًا لَّكُمْ يَعْنِي كَاشِ وَه لَوْ كَرِهْتُمْ لَكَانَ خَيْرًا لَّكُمْ لَكُمْ لَكُمْ لَكُمْ لَكُمْ لَكُمْ لَكُمْ لَكُمْ لَكُمْ لَكُمْ لَكُمْ لَكُمْ لَكُمْ لَكُمْ LIE BETTER HONOR. (آداب شرعیہ)

صاحب ہدایہؒ فرماتے تھے کہ سُخار کے ایک بہت بڑے امام اپنے حلقہٴ درس میں درس دے رہے تھے، مگر اثناءٴ درس میں کبھی کبھی کھڑے ہو جانے تھے جب اس کا سبب دریافت کیا گیا، تو فرمایا کہ میرے اُستاد کا لڑکا گلی میں بچوں کے ساتھ کھیل رہا ہے، کھیلتے کھیلتے وہ کبھی مسجد کے دروازے کے پاس بھی آجاتا ہے، تو میں اُس کے لیے بقصدِ تعظیم کھڑا ہو جاتا ہوں۔ (تعلیم المتعلم)

خلیفہ ہارون رشید نے اپنے لڑکے کو علم و ادب کی تعلیم کے لیے امام اصمعیؒ کے سپرد کر دیا تھا ایک دن اتفاقاً ہارون وہاں جا پہنچے۔ دیکھا کہ اصمعیؒ اپنے پاؤں دھو رہے ہیں اور شاہزادہ پاؤں پر پانی ڈال رہا ہے۔ ہارون نے بڑی برہمی سے فرمایا کہ میں نے تو اُس کو آپ کے پاس اس لیے بھیجا تھا کہ اس کو ادب سکھائیں گے۔ آپ نے شاہزادہ کو یہ حکم کیوں نہیں دیا کہ ایک ہاتھ سے پانی گرائے، اور دوسرے ہاتھ سے آپ کا پیر دھوئے۔

تو یہ جو قربانی ہے اس کی بھی ایک صورت ہے اور ایک رُوح۔ صورت تو جانور کا ذبح کرنا ہے اور اس کی حقیقت ایثارِ نفس کا جذبہ پیدا کرنا ہے۔ تقرب الی اللہ ہے تو ظاہر ہے کہ یہ رُوح بغیر جانور کو ذبح کیے کیسے حاصل ہو سکتی ہے۔ یہ بات پہلے معلوم ہو چکی ہے کہ ہر صورت میں اس کے مطابق رُوح ڈالی جاتی ہے۔ نماز میں نماز کی رُوح، زکوٰۃ میں زکوٰۃ کی رُوح اور قربانی میں قربانی کی رُوح ڈالی جاتی ہے۔ غرض خدا تعالیٰ نے اس کی جو صورت مقرر کر دی ہے وہی اختیار کرنا پڑے گی، تب وہ رُوح اس میں ڈالی جائے گی۔ اگر وہ کسی چیز کی قربانی طلب کریں تو قربانی دینی ہوگی۔

لَنْ تَنَالُوا الْبِرَّ حَتَّى تُنْفِقُوا ۗ اِلٰىٰ عِنْدِ مَن تَحِبُّوْنَ ۗ لَئِن لَّمْ يَکُ مَخْرُجًا مِّنْ دِمَائِكُمْ ۙ لَیْسَ بِاَسْمٰیٰ ۚ لَئِن لَّمْ یَکُ مَخْرُجًا مِّنْ اَمْوَالِكُمْ ۙ لَیْسَ بِاَسْمٰیٰ ۚ ذٰلِکَ مَن قَضٰی اللّٰهُ لَعْنَتًا عَلٰی الْفٰسِقِیْنَ ۙ

کہ اپنی پیاری چیز خرچ نہ کرو گے۔

اور محبوب چیز مال ہوتا ہے، مال سے بھی زیادہ جانور عزیز ہوتا ہے کیونکہ جاندار ہونے کی وجہ سے اس سے زیادہ محبت ہوتی ہے۔ کیونکہ اگر بے جان چیز ضائع ہو جائے تو آدمی وہی گھڑ کر بنا سکتا ہے۔ بخلاف جاندار کے اگر فنا ہو گیا تو دوسرا نہیں ملتا اور یہ مال تو ایسی چیز ہے کہ فنا ہو کر ہی نفع پہنچاتا ہے۔ مثلاً اگر کسی کے پاس ایک کروڑ روپیہ رکھا ہوا ہے تو وہ بیکار ہے اس سے کوئی نفع نہیں پہنچ سکتا جب تک اس کو خرچ نہ کر لے تو جب دینی منافع اس کو خرچ کیے بغیر نہیں مل سکتے تو ”رضائے حق“ جو اعلیٰ ترین نفع ہے وہ کیسے بغیر محبوبات کی قربانی کے حاصل ہو سکتی ہے؟ اور محبوبات کیا ہیں؟ جان و مال و اولاد و آبرو اور غیرت وغیرہ۔ چنانچہ ارشاد ہے۔

اِنَّ اللّٰهَ تَرٰی مِّنَ الْمُؤْمِنِیْنَ یُحِبُّ اللّٰهَ تَعَالٰی لَیْسَ لِمَنْ اَمَّا اللّٰهُ بَاۗتٌ لَّهُمُ الْجَنَّةُ

یعنی بیشک اللہ تعالیٰ نے مسلمانوں کی جانوں اور مال کو جنت کے بدلے میں خرید لیا۔

غرض ان میں سے آپ کو ہر چیز لٹانی ہوگی، تب کہیں بندگی کا اظہار ہوگا۔ درحقیقت جنت تو ایمان کے بدلے میں ملے گی اور اعمال تو ایمان کی شناخت کا ذریعہ ہیں۔ جیسے سونا اگر خرید جائے تو اس کو کسوٹی پر گھس کر دیکھا جاتا ہے اگر کھرا ہے تو اُس کی قیمت ادا کرتے ہیں

ورنہ نہیں تو اس جگہ قیمت سونے کی ہوتی ہے ان لکیروں کی نہیں ہوتی جو کسوٹی پر چڑھ جاتی ہیں۔

بس اسی طرح آخرت کے بازار میں جنت کے عوض میں ایمان کی قیمت ادا کرنی ہوگی اور ہمارے یہ اعمال ان لکیروں کی طرح ہمارے ایمان کی پختگی کی علامت ہیں اس لیے جنت حاصل کرنے کی غرض سے ہمیں محبوباتِ نفس کو قربان کرنا لازمی ہے اگر جان خرچ کرنے کا حکم ہو تو جان نثار کرو و عترت کی ضرورت ہو تو وہ بھی قربان کرو، یہی عشق کی پختگی کی علامت ہے۔

ایک صحابی حضور اقدس صلی اللہ علیہ وسلم کی خدمت میں حاضر ہوئے اور عرض کی کہ ”یا رسول اللہ! مجھے آپ سے محبت ہے۔“ آپ نے فرمایا کہ ”سوچ کر کہو کیا کہتے ہو؟“ انہوں نے پھر یہی عرض کیا۔ ”مجھے آپ سے محبت ہے۔“ اور آپ نے پھر وہی فرمایا کہ ”سوچ کر کہو کیا کہتے ہو؟“

انہوں نے تیسری بار پھر عرض کیا۔ ”مجھے آپ سے محبت ہے۔“ تو آپ نے فرمایا کہ ”تیار ہو جاؤ مصیبتیں جھیلنے کے لیے فقر و فاقہ کی زندگی بسر کرنے اور آفتیں سننے کو۔“ اور ظاہر بات ہے کہ عاشق اپنی محبت کا ثبوت اُس وقت تک نہیں دے سکتا جب تک مصیبتیں نہ جھیلے اس لیے ارشاد ہے۔

أَحْسَبَ النَّاسَ أَنْ يَمْتَرُكُوا أَنْ
يَقُولُوا آمَنَّا وَهُمْ لَا يُفْتَنُونَ
وَلَقَدْ فَتَنَّا الَّذِينَ مِنْ قَبْلِهِمْ
فَلِيَعْلَمَنَّ اللَّهُ الَّذِينَ صَدَقُوا وَلِيَعْلَمَنَّ
الْكَاذِبِينَ۔

یعنی کیا لوگوں کا خیال ہے کہ محض اتنا کہنے سے ٹھٹھکارا ہو جائیگا کہ ہم ایمان لائے اور ان کی آزمائش نہ ہوگی۔ حالانکہ ہم نے آزمایا ان سے پہلے لوگوں کو پس ضرور معلوم کر لے گا۔ اللہ تعالیٰ سچے لوگوں کو اور ضرور معلوم کر لے گا جھوٹوں کو۔

غرض اصل بیان یہ تھا کہ جس طرح اعمال کی رُوح ضروری ہے اسی طرح ان کی صورت بھی مطلوب ہے اس لیے کہ دُنیا میں صورتِ اصل ہے اور رُوح اس کے تابع۔

تو اب یہ بات واضح ہو گئی کہ دُنیا میں جس طرح ہر چیز کی بقاء کے لیے صورت کی ضرورت ہے۔ اسی طرح اعمالِ شرعیہ کی رُوح کی بقاء کے لیے ان کے جسم اور صورت کی ضرورت ہے اگر کوئی شخص کہے کہ اعمال میں اصل تو رُوح ہے۔ اس لیے رُوح کو لے لو اور صورت کو چھوڑ دو

تو اس کو چاہیے کہ یہ عمل اپنے اوپر جاری کرے، پہلے اپنے بدن کو ختم کر دے اور خود کشی کر لے کہ بس میں تو اپنی رُوح کو باقی رکھوں گا۔ ورنہ اگر خود بغیر صورت کے نہیں رہ سکتے تو پھر اعمالِ نثرعیہ میں آخر کیوں یہ عمل جراحی کیا جاتا ہے۔

جیسا کہ شروع میں معلوم ہو چکا ہے کہ کائنات میں جس طرح مجموعہ بدن کے لیے مجموعہ رُوح ہے، اسی طرح ہر ہر چیز کی علیحدہ علیحدہ رُوح بھی ہے۔ جیسے آنکھ میں قوتِ بینائی اس کی رُوح ہے وغیرہ اسی طرح سارے مجموعہ اعمال کی رُوح ہے اور پھر ہر ہر عمل کی علیحدہ علیحدہ رُوح ہے اور اس رُوح کا نام 'تقویٰ' ہے۔ چنانچہ قربانی کے متعلق ارشاد ہے۔

لَنْ يَنْتَظِرَ اللَّهُ لِحُومِهَا وَلَا دِمَائِهَا ۚ يَعْنِي خَدَاتَعَالَى كُوقْرَبَانِي كَا كُوشَتِ اُورِخُونِ
وَالِكَبْرُ يَنْتَالَهُ التَّقْوَىٰ ۚ نَمِيں پهنپتا وليكن تمهارا تقوىٰ پهنپتا
مِنْكَو۔

ہے۔

تو قربانی کی رُوح بھی تقویٰ ہے

سو اگر کوئی یہ کہے کہ جب قربانی سے تقویٰ مقصود ہے تو پھر قربانی کی کیا ضرورت ہے بلکہ تقویٰ اختیار کر لو۔ تو اس کا مطلب یہ ہو گا کہ پھر سارے اسلام کو چھوڑ کر بس تقویٰ ہی اختیار کر لو، کیونکہ روزہ کے متعلق ارشاد ہے۔

تو روزہ کا حاصل بھی تقویٰ ہی ہے۔

كُتِبَ عَلَيْكُمُ الصِّيَامُ كَمَا كُتِبَ
عَلَى الَّذِينَ مِن قَبْلِكُمْ لَعَلَّكُمْ
تَتَّقُونَ۔

نماز کے متعلق ارشاد ہے۔

یعنی نماز بے حیاتی اور بُرے کاموں سے روکتی ہے۔

إِنَّ الصَّلَاةَ تَنْهَىٰ عَنِ
الْفَحْشَاءِ وَالْمُنْكَرِ۔

پھر ارشاد ہے:

سارا کمال اسی میں نہیں کہ تم اپنا منہ مشرق کو کر لو یا مغرب کو لیکن کمال تو یہ ہے کہ

لَيْسَ الْبِرَّ أَنْ تُوَلُّوا وُجُوهَكُمْ قِبَلَ
الْمَشْرِقِ وَالْمَغْرِبِ وَلَكِنَّ الْبِرَّ

مَنْ آمَنَ بِاللَّهِ وَالْيَوْمِ الْآخِرِ
وَالْمَلَائِكَةِ وَالْكِتَابِ وَالنَّبِيِّينَ
وَآتَى الْمَالَ عَلَى حُبِّهِ ذَوِي الْقُرْبَىٰ
وَالْيَتَامَىٰ وَالْمَسْكِينِ وَابْنَ السَّبِيلِ
وَالسَّائِلِينَ وَفِي الرِّقَابِ وَأَقَامَ
الصَّلَاةَ وَآتَى الزَّكَاةَ وَالْمُؤْتُونَ
بِعَهْدِهِمْ إِذَا عَاهَدُوا وَالصَّابِرِينَ
فِي الْبَأْسَاءِ وَالضَّرَّاءِ وَحِينَ الْبَأْسِ
أُولَئِكَ الَّذِينَ صَدَقُوا وَأُولَئِكَ هُمُ
الْمُتَّقُونَ۔

کوئی شخص اللہ پر یقین رکھے اور قیامت کے
دن پر اور فرشتوں پر اور کتب پر اور پیغمبروں
پر اور مال دیتا ہو اللہ کی راہ میں رشتہ داروں کو
اور یتیموں کو اور محتاجوں کو اور مسافروں اور سوال
کرنے والوں کو اور گردن چھڑانے والوں کو جو نماز
کی پابندی رکھتا ہو اور زکوٰۃ بھی ادا کرتا ہو اور
جو اشخاص اپنے عہدوں کو پورا کرنے والے ہوں
جب عہد کریں اور وہ لوگ مستقل رہنے والے ہوں
تنگدستی میں بیماری میں اور قتال میں یہ لوگ ہیں جو سچے
ہیں اور یہی لوگ ہیں جو متقی ہیں۔

بیجیے سارے اسلام کا حاصل تقویٰ نکلا اس لیے سب کو چھوڑ کر تقویٰ اختیار کر لیجیے
لیکن یہ بالکل غلط ہے اس لیے کہ جس طرح ہر ہر جزو کی روح علیحدہ ہے اسی طرح ہر عبادت
کا تقویٰ جداگانہ ہے تو جو تقویٰ گوشت پوست کے ذریعہ پہنچتا ہے اور حاصل ہوتا ہے وہ
کسی دوسری عبادت سے کیسے حاصل ہو سکتا ہے مثلاً زید کی رُوح کو گدھے کے قالب میں
اگر منتقل کر دیا جائے تب بھی وہ زید نہ بنے گا بلکہ گدھا ہی رہے گا۔ اسی طرح صدقہ صدقہ
ہی رہے گا۔ قربانی کا قائم مقام اسے کیسے کیا جا سکتا ہے تو دنیا میں تو بغیر صورت کے چارہ
نہیں، اس لیے قربانی کرنی ہی پڑے گی۔ ہاں آخرت میں پہنچ کر آپ قربانی نہ کریں کیونکہ صورت
ضروری نہیں، لیکن دنیا میں اگر آپ نے اعمال کی صورت کو ترک کر دیا تو یقین رکھیے کہ آپ
نے اس کی رُوح کو بھی فنا کر دیا۔ اسی لیے نبی کریم صلی اللہ علیہ وسلم کا ارشاد ہے۔
مَاعْمَلُ ابْنِ آدَمَ مِنْ عَمَلٍ يَوْمَ النَّحْوِ يَعْنِي بَقْرَعِيدَ كَرِهَ رُؤْيَاكَ مِنْ عَمَلٍ يَوْمَ النَّحْوِ
أَحَبَّ إِلَيَّ مِنَ جِإِهِرَاقِ الدَّمِ

تو اس روز سوائے اس عمل کے دوسرا عمل کیسے اس کا قائم مقام ہو سکتا ہے اور
حدیث شریف میں ہے کہ صحابہؓ نے عرض کی:

یا رسول اللہ ما ہذہ الاَصحٰحُ یعنی یہ قربانیاں کیا چیز ہیں ؟

آپ نے ارشاد فرمایا

سُنَّةُ اَبِيكُمْ اَبْرَاهِيْمَ یعنی تمہارے باپ ابراہیم علیہ السلام کی سنت ہے۔

صحابہ نے استفسار کیا

فَمَا لَنَا فِيهَا يَا رَسُولَ اللّٰهِ - یعنی یا رسول اللہ اس سے ہمارا کیا فائدہ ہے ؟

آپ نے ارشاد فرمایا کہ

بِكُلِّ شَعْرَةٍ حَسَنَةٍ یعنی قربانی کے ہر بال پر نیکی ملے گی۔

اصل میں قربانی کی حقیقت تو یہ تھی کہ عاشق خود اپنی جان کو خدا تعالیٰ کے حضور میں پیش کرتا، مگر خدا تعالیٰ کی رحمت دیکھیے کہ ان کو یہ گوارا نہ

قربانی کی حقیقت

ہوا۔ اس لیے حکم دیا کہ تم جانور کو ذبح کرو، ہم یہی سمجھیں گے کہ تم نے اپنے آپ کو قربان کر دیا، چنانچہ

حضرت ابراہیم کو خدا تعالیٰ نے خواب کے ذریعے بشارت دی کہ آپ اپنے اکلوتے بیٹے حضرت

اسماعیل کی قربانی پیش کریں۔ اب دیکھیے یہ حکم اول تو اولاد کے بارے میں دیا گیا اور اولاد بھی کیسی۔

اور فرزند بھی ناخلف نہیں بلکہ نبی معصوم ایسے بچہ کو قربان کرنا بڑا مشکل کام ہے۔ حقیقت

میں انسان کو اپنی قربانی پیش کرنا آسان ہے مگر اپنے ہاتھ سے اپنی اولاد کو ذبح کرنا بڑا سخت

اور مشکل کام ہے، مگر حکم خداوندی تھا۔ اس لیے آپ نے بیٹے کی محبت کو پس پشت ڈالا

اور حکم خداوندی کے آگے سر جھکا دیا، اور حضرت اسماعیل کو لے کر منی کے منحرف میں تشریف

لے آئے۔ اور فرمایا کہ بیٹا مجھے خدا تعالیٰ نے حکم دیا ہے کہ میں تجھ کو ذبح کر دوں تو حضرت اسماعیل

نے فوراً فرمایا اَفْعَلْ مَا تَوْصَرِّعُنِيْ جَوَابِ كُوْحَمِ هُوَا، وہ ضرور کیجیے۔ اگر میری جان انہیں

چاہیے تو ایک جان کیا ہزار جانیں بھی ہوں تو نثار ہیں۔ چنانچہ حضرت ابراہیم نے رسیوں سے

اُن کے ہاتھ پاؤں باندھے، چھری تیز کی۔ اب بیٹا خوش ہے کہ میں خدا کی راہ میں قربان ہو رہا

ہوں ادھر باپ خوش ہے کہ میں اپنی قربانی پیش کر رہا ہوں، چنانچہ حکم خداوندی کی تعمیل میں

اپنے بیٹے کی گردن پر چھری چلائی تو چھری کند ہو گئی اور اس وقت حکم ہوا۔

قَدْ صَدَقْتَ الرَّوْيَا اِنَّا كَذَّالِكَ بَنَحْرِي الْمَحْسِدِ نَبِيْن

یعنی بیشک آپ نے اپنا خواب سچا کر دکھایا، ہم نیکو کاروں کو اسی طرح جزا دیا کرتے ہیں۔

اور اب ہم اس کے عوض جنت سے ایک مینڈھا بھیجتے ہیں اور تمہارے بیٹے کی جان کے عوض ایک دوسری جان کی قربانی مقرر کرتے ہیں، چنانچہ اسی دن سے گائے، مینڈھا یا بکری وغیرہ قربانی کے لیے فدیہ مقرر ہو گیا اس واقعہ سے معلوم ہوا کہ ذبیحہ کا اصل مقصد جان کو پیش کرنا ہے، چنانچہ اس سے انسان میں جان سپاری اور جان نثاری کا جذبہ پیدا ہوتا ہے۔ اور یہی اس کی رُوح ہے تو یہ رُوح صدقہ سے کیسے حاصل ہوگی، کیونکہ قربانی کی رُوح تو جان دینا ہے اور صدقہ کی رُوح مال دینا ہے۔ پھر اس عبادت کا صدقہ سے مختلف ہونا اس طرح بھی معلوم ہوتا ہے کہ صدقہ کا کوئی دن مقرر نہیں، مگر اس کے لیے ایک خاص دن مقرر کیا گیا اور اس کا نام ”یوم النحر“ یعنی عید الاضحیٰ یعنی قربانی کا دن رکھا گیا۔ جہاں تک قربانی کے مسئلہ کا تعلق ہے۔ تو یہ سلفاً خلفاً ایسی ہی ہوتی چلی آئی انبیاء کا بھی اور اُمت کا بھی اس پر اجماع ہے۔ انبیاء بنی اسرائیل میں سب کے یہاں قربانی تھی۔ ائمہ کرام کا بھی اس پر اجماع ہے یہ اور بات ہے کہ امام شافعیؒ، امام احمد بن حنبلؒ اور امام ابو یوسفؒ ان سب کے یہاں قربانی سنت ہے اور امام ابو حنیفہؒ وغیرہ کے نزدیک واجب ہے۔ اس حکم میں اختلاف اور ائمہ کے دقائق ہیں، مگر قربانی میں سب متفق ہیں اور اگر یہ کوئی غیر شرعی عمل ہوتا تو احادیث میں اس کی صفات وغیرہ کیوں بیان کی جاتیں چنانچہ صحابہ کرامؓ فرماتے ہیں کہ ہم کو حضور صلی اللہ علیہ وسلم نے ہدایت فرمائی: **أَنْ تَشْرِفَ الْعَيْنَ وَالْأُذُنَ** یعنی ہم قربانی کی آنکھ اور کان دیکھ بھال کر لیا کریں۔ **وَأَنْ لَا تُضَيِّحَ بِمَقَابِلَةٍ وَلَا مَدَا بَرَةٍ وَلَا مَشْرُقَاءَ وَلَا خَرْقَاءَ** ہم نہ قربانی کریں ایسے جانور کی جس کا کان آگے سے کٹا ہوا ہو اور نہ چرا ہوا ہو اور نہ جس کے کانوں میں سوراخ ہو۔

اور اس کے علاوہ بھی بعض اوصاف مذکور ہیں جن سے معلوم ہوتا ہے کہ قربانی کے احکام صدقہ سے بالکل جدا گانہ ہیں اس لیے اس میں صدقہ کے احکام سے پرہیز کرنا ضروری ہے پھر ساری اُمت آج تک بلا اختلاف اس عمل کو کرتی چلی آئی اور تعامل سب سے بڑی دلیل ہے۔



حضرت مولانا ڈاکٹر عبدالواحد زید مجتہد
مدرس و نائیب مفتی و فاضل جامعہ مدنیہ

سوال: ہم لوگ دبئی میں شیخوں کے ہاں کام کرتے ہیں ہر چیز مہیا ہے۔ ساڑھے نو سو درہم تنخواہ ہے رہنے کی جگہ، خریدنے کی کچھ ضرورت نہیں، سامان کھانے اور استعمال کے لیے ملتا ہے مگر ہم لوگ جو بچتا ہے وہ بیچ دیتے ہیں، اُن کو معلوم ہو تو اچھا سمجھیں مگر ہم لوگ غریب ہیں انڈیا سے آئے ہوئے اور پاکستانی بھائی بھی گھی، صابن، تیل، چاول، گوشت چائے کی پتی، دودھ، فروٹ، مرغی، آٹا، ڈیٹول، برف، باتل، کا پانی پی کر پانی کی بوتلیں وغیرہ سب فروخت کر دیتے ہیں تفصیل طلب مسئلہ یہ ہے کہ یہ حرام تو نہیں ہے اور کچھ لوگ ہم ہی میں کے ایک دو جو شیخوں ہی کے نوکر ہیں اب بھٹی بھی کرتے ہیں ہم لوگوں سے سستا خرید کر بازار میں تھوڑا مہنگا بیچ ڈالتے ہیں۔ اور سب کی نوکریاں بھی ہیں، تفصیل طلب مسئلہ یہ ہے کہ یہ سب اسلام میں جائز ہے کہ ناجائز ہے ویسے ہم لوگ یہاں پر حرام ہی سمجھ کر کرتے ہیں مگر عادت ہو گئی ہے تھوڑا پیسہ مل جاتا ہے مہربانی فرما کر دلیل کی روشنی میں جواب سے نوازیں عنایت ہوگی۔

جواب: اگر مالکان وہ اشیاء صرف ضرورت کے لیے استعمال کرنے اور کھانے کے لیے دیتے ہیں اور باقی جو بچے وہ اُن ہی مالکان کی ملکیت ہوتی ہے تو ظاہر ہے کہ پھر ان بچی ہوئی اشیاء کو یا ان اشیاء کو بچا کر فروخت کرنا جائز نہیں اور وہ حاصل ہونے والی آمدنی بھی حرام ہوئی۔ اور اگر مالکان ان اشیاء کا اپنے ملازم کو مالک بنا دیتے ہیں کہ وہ جتنا چاہے استعمال کرے اور باقی کا جو چاہے کرے تو فقط اس صورت میں باقی کو بیچ کر ملازم اس کی قیمت اپنے پاس

رکھ سکتا ہے اگر پہلی صورت ہے تو پھر غربت اور عادت حرام کھانے اور کمانے کے لیے اسباب اور وجہ جواز نہیں بن سکتے۔ آخرت کی فکر کو مقدم رکھیں اور دُنیا کی ناپائیداری اور بے ثباتی کو نہ بھولیں فقط واللہ تعالیٰ اعلم۔

سوال: قرآن و سنت کی روشنی میں یہ بتائیں کہ ٹیلی ویژن دیکھنا کہاں تک جائز ہے، جبکہ اس میں بہت سے تعمیری اور اصلاحی پروگرام دکھائے جاتے ہیں۔ جن میں ڈرامے بھی شامل ہیں۔ زیادہ تر ڈرامے سبق آموز اور مقصدی ہوتے ہیں جن میں معاشرے کی اچھائیوں اور بُرائیوں کو اجاگر کیا جاتا ہے اور بعض اوقات آدمی اتنا متاثر ہوتا ہے کہ اچھائیوں کو اپنا کر نیکی کی طرف گامزن ہو جاتا ہے دوسری طرف قرآن کی رو سے عورت کے لیے نامحرموں سے پردہ ہے اور جبکہ ڈراموں میں اس حکم کی صریحاً خلاف درزی ہوتی ہے ظاہر ہے کہ جب ایک عورت نامحرموں کے سامنے بے پردہ ڈراموں میں کام کرتی ہے۔ اس کا ایسا کرنا گناہ ہے اور پھر تو اس کا دیکھنا بھی گناہ ہوا۔ تو کیا ہم تعمیری، اصلاحی، مقصدی، تعلیمی تمام پروگرام محض اس لیے چھوڑ دیں کہ ایک عورت نامحرموں کے سامنے بے پردہ کام کرتی ہے، یا پھر ہم انہیں بدستور دیکھتے رہیں اور ان سے اچھائی اور برائی میں تمیز کرنا سیکھیں۔

آپ مجھے حتمی طور پر قرآن اور سنت کی روشنی میں یہ بتائیں کہ ہمیں ڈرامے وغیرہ دیکھنے چاہئیں یا نہیں، یا پھر صرف اسلامی پروگرام یعنی تفہیم دین، دین رحمت اور فہم القرآن جیسے پروگرام دیکھ سکتے ہیں۔

جواب: ٹیلی ویژن کی جو موجودہ صورت حال ہے اس میں دیکھنا جائز نہیں صحیح ہو گا کہ اس میں کچھ اصلاحی اور تعمیری پروگرام دکھائے جاتے ہیں، لیکن اس بات سے تو اختلاف نہ ہو گا کہ اس میں مفسد اور بُرائیاں بھلائیوں کی نسبت زیادہ ہیں اثمہا اکبر من نفعہما اور یہ قرآن ہی سے سبق ملتا ہے کہ نفع کے مقابلے میں مفسد اور خرابیوں سے بچنا زیادہ ضروری ہے۔ نفع تو اور جائز طریقوں سے بھی حاصل کیا جاسکتا ہے، ٹیلی ویژن کی خرابیوں میں صرف بے حجابی ہی نہیں ساز و باجا بھی ہے تصویر سازی بھی ہے اور ان کے علاوہ گناہ بے حیائی اور حیا سوز مناظر اور فحاشی بھی ہے۔

اصلاح کی غرض سے اہل حق باعمل اور متدین علماء کی کتابوں کا مطالعہ کریں۔ صحابہ کرام اور دیگر اکابرین اُمت کے احوال پڑھیں، موقع مل جائے تو صحیح عقیدہ علماء کا کوئی وعظ و بیان سن لیں، فضائل اعمال اور فضائل صدقات (مولانا زکریا رحمہ اللہ کی لکھی ہوئی کتابیں تو ہر جگہ میسر ہیں۔ یہ بات ضرور مد نظر رہے کہ اصلاح کے لیے جو طریقہ اختیار کیا جائے اس کا بھی شرعی حد و پابند ہونا نہایت ضروری ہے۔

سوال: بچے ہر قسم کے کھلونوں سے بہت شوق سے کھیلتے ہیں جن میں مختلف قسم کی گیمز اور وڈیو گیمز وغیرہ کمپیوٹر وغیرہ شامل ہیں۔ ظاہر ہے ان سے کھیلنا تو کوئی گناہ نہیں، لیکن ایسے کھلونے جو جانوروں کی شکل کے ہوتے ہیں اور لڑکیاں جو گڑیوں سے کھیلتی ہیں انہیں گھر میں رکھنا چاہیے یا نہیں۔ آج کل زیادہ تر ایسے کھلونوں کی بھرمار ہے۔

آپ مجھے قرآن و سنت کی روشنی میں بتائیے کہ ان کھلونوں کا گھر میں رکھنا اور بچوں کو ان سے کھیلنے دینا کہاں تک جائز ہے۔

جواب: ایسے کھلونوں سے کھیلنا اور ان کو اپنے پاس گھر میں رکھنا جائز نہیں ہے جو جانوروں کی شکل کے ہوں خواہ انسانی شکل کے ہوں یا حیوان کی شکل کے ہوں۔

سوال: گورنمنٹ ہر سال غریب لوگوں کو (جہاں تک میرے علم میں ہے) حج پر بھیجتی ہے تو کیا اس طرح حج کا فرض ادا ہو جاتا ہے۔ یعنی اس طرح حج کرنا جائز ہے، اگر جائز ہے تو کیا میں حج کر سکتی ہوں۔

کیونکہ میری خواہش ہے کہ میں جوانی میں حج کروں میرے چھوٹے چھوٹے چار بچے ہیں سب سے چھوٹا بچہ تین چار سال کا ہے۔ فی الحال میرے شوہر کے اتنے وسائل نہیں ہیں کہ ہم حج کر سکیں۔ مستقبل کے بارے میں میں کچھ نہیں کہہ سکتی، لیکن میری دلی خواہش ہے کہ میں جوانی میں حج کروں اور اپنے پچھلے گناہوں کی معافی مانگ سکوں، آپ مجھے بتائیے کہ میں اس طرح حج کر سکتی ہوں اگر میں اور میرا شوہر حج کر لیں تو کیا ہمارا حج اللہ تعالیٰ کی بارگاہ میں قابل قبول ہوگا یا نہیں۔ قرآن و سنت کی روشنی میں مجھے اس کا جواب ضرور دیجیے

۳۔ اس طرح سے کیا ہوا حج صحیح ہے البتہ عورت کے ساتھ محرم کا ہونا شرط ہے۔ بغیر محرم کے

حج کے لیے بھی نکلنا صحیح نہیں۔

سوال : آبادی کے اضافے میں کمی کرنے کے لیے حکومت عوام کو خاندانی منصوبہ بندی پر عمل کرنے کی ترغیب دیتی ہے اور اس کے طریقے اپنانے پر زور دیتی ہے۔ اس کے بارے میں قرآن و سنت کی روشنی میں بتائیں کہ یہ کہاں تک جائز ہے

میرا اپنا مسئلہ یہ ہے کہ میری جسمانی صحت بہت کمزور ہے۔ ڈاکٹر کو دکھایا تو اس نے بتایا کہ میرے اندر خون کی شدید کمی ہے جس کے لیے ڈاکٹر نے مجھے دوائیں وغیرہ لکھ کر دی ہیں تاکہ خون کی کمی کو کنٹرول کیا جائے۔ لیکن اس کے ساتھ لیڈی ڈاکٹر نے مجھے یہ مشورہ بھی دیا ہے کہ میں اب مزید کوئی بچہ پیدا نہ کروں۔ (میرے چار بچے ہیں تین بیٹے اور ایک بیٹی) اور اگر میرے ہاں پانچواں بچہ پیدا ہو گیا، تو مجھے کینسر کا خطرہ ہے بہر حال مجھے سختی سے اس پر پابند رہنے کے لیے کہا ہے۔

اب آپ مجھے قرآن و سنت کی رو سے یہ بتائیں کہ میں اس پر پابند رہنے کے لیے خاندانی منصوبہ بندی پر عمل کر سکتی ہوں یا نہیں۔ ان تمام سوالات کے جوابات دے کر میری پریشانی دور کیجیے۔ بے حد مشکور ہوں گی۔ آپ کے لیے دعا گو۔

جواب : اگر صحت اتنی کمزور ہو کہ فی الوقت حمل کو برداشت کرنا دشوار ہے تو صحت کی بحالی تک کوئی مانع حمل طریقہ اختیار کیا جاسکتا ہے۔

مستقل بندش کا طریقہ محض جسمانی کمزوری کی بنا پر اختیار کرنا ناجائز ہے۔ کینسر کے خطرہ کی بات محل نظر ہے کسی اور دیندار لیڈی ڈاکٹر سے معائنہ کرا کر کینسر کے خطرہ کے بارے میں اُن کی رائے لیں۔ فقط واللہ تعالیٰ اعلم

”انوارِ مدینہ“ میں

اشہار

دے کر اپنی تجارت کو فروغ دیجئے

تقریر

نام کتاب : تقریر سیرت (کامل)

مصنف : سبحان الہند حضرت مولانا احمد سعید دہلوی

ناشر : ادارہ بیان القرآن ۳۶ سی میسن روڈ لاہور۔

قیمت : ۹۰/-

سبحان الہند حضرت مولانا احمد سعید صاحب دہلوی کی شخصیت کسی تعارف کی محتاج نہیں۔ آپ اپنی علمی و دینی مذہبی و سیاسی خدمات کے حوالے سے مشاہیر علماء ہند کی صفِ اول میں امتیازی مقام رکھتے ہیں۔ اللہ تعالیٰ نے آپ کو جہاں اور تجویہوں سے نوازا تھا وہیں تحریر و تقریر میں بھی ملکہ عطا فرمایا تھا۔

مولانا محمد منظور نعمانی مدظلہ العالی رقمطراز ہیں :

”اللہ تعالیٰ نے مولانا کو تقریر و بیان کا بڑا کمال عطا فرمایا تھا۔ ولی کی ٹکسالی زبان بولتے تھے۔ تقریر میں دریا کی سی روانی ہوتی تھی۔“

زیر نظر کتاب ”تقریر سیرت کامل“ مولانا موصوف کی نبی علیہ الصلوٰۃ والسلام کی سیرت مبارکہ کے موضوع پر کی ہوئی دو تقریروں کا مجموعہ ہے، یہ ایک ایسی عظیم کتاب ہے جس میں آنحضرت صلی اللہ علیہ وسلم کی حیاتِ طیبہ کے مختلف گوشوں پر انتہائی دل نشین انداز میں روشنی ڈالی گئی ہے، اس میں آیات کریمہ، احادیث مبارکہ، صحابہ کرام و بزرگانِ دین کے واقعات، نامور شعراء کے کلام اور ادباء کی تمثیلات سے بھر پور استدلال کیا گیا ہے، اس میں ملک و ملت کے افراد کو جھنجھوڑا گیا ہے اور اس پر آمادہ کیا گیا ہے کہ وہ نبی علیہ الصلوٰۃ والسلام کی سیرت مبارکہ کو اپنائیں اور غیر اقوام کے طرزِ عمل اور ان کے بود و باش سے مرعوب نہ ہوں، ادارہ بیان القرآن کی خوش نصیبی ہے کہ اللہ تعالیٰ نے اُسے اس کتاب کی نشر و اشاعت کی توفیق عطا فرمائی، اللہ تعالیٰ سے دُعا ہے کہ وہ ان کی اس کاوش کو قبول و منظور فرمائے۔

تعمیر مسجد شیخ الہند

سلام مسنون

محترم المقام

حضور اکرم صلی اللہ علیہ وسلم کا ارشاد گرامی ہے کہ جو شخص اللہ کے لئے مسجد تعمیر کرے گا اللہ تعالیٰ اس کے لئے جنت میں گھر بنائیں گے۔

عالمی شہرت یافتہ قصبہ دیوبند ضلع سہارنپور کے محلہ ابوالمعالی میں اسیراٹھا حضرت شیخ الہند مولانا محمود حسن نور اللہ مرقدہ نے اپنی اہلیہ کے زیورات فروخت کر کے ایک چھوٹی سی مسجد تعمیر کرائی تھی جو مسجد شیخ الہند کے نام سے مشہور ہے، اب وہ مسجد بوسیدہ ہو چکی ہے، چھت اور دیواریں خراب ہو چکی ہیں، اور نمازیوں کی کثرت کی وجہ سے چھوٹی بھی بڑ گئی ہے۔

چنانچہ اس کی از سر نو تعمیر و توسیع اور تحفیظ کا ایک جامع پروگرام مرتب کر لیا گیا ہے جس کا تخمینہ مصارف تقریباً چار لاکھ روپیہ ہے، لہذا تمام برادران اسلام سے اپیل ہے کہ اس مسجد کی تعمیر و توسیع میں حصہ لیں جو ان کی طرف سے صدقہ جاریہ میں شمار ہوگا۔

والسلام

پتہ برائے پاکستان

اسعد عثمانی

مولانا محمد نعیم صاحب

۲۲۷۵۵۲

محلہ ابوالمعالی دیوبند

مکتبہ قاسمیہ اردو بازار، لاہور

اعلان

۱۶ ذیقعدہ ۱۴۱۳ھ ۹ مئی ۱۹۹۳ء بروز اتوار بعد نمازِ عشاء

جامعہ مدنیہ میں ایک بابرکت مجلس منعقد ہو رہی ہے صدارت

حضرت مولانا خان محمد صاحب دامت برکاتہم فرمائیں

گے حضرت مولانا قاری شریف احمد صاحب

دامت برکاتہم (سٹی اسٹیشن کراچی) خلیفہ مجاز حضرت اقدس

مولانا السید حامد میاں صاحب قس سرہ العزیز مہمان

خصوصی ہوں گے۔ اس جلسہ میں جامعہ سے حفظِ قرآن پاک

کی تکمیل کرنے والے طلبہ میں انعامات اور اسناد تقسیم

ہونگی۔ انشاء اللہ، تمام حضرات سے اس مبارک مجلس میں

شرکت کی پُر زور اپیل ہے



منجانب

احقر رشید میاں مہتمم جامعہ مدنیہ

احکامِ عید الاضحیٰ

- ① بقر عید کی نماز بھی مثل نماز عید الفطر کے واجب ہے اور اس نماز کی ترکیب بھی وہی ہے جو نماز عید الفطر کی ہے یعنی تکبیر اولیٰ و ثننا کے بعد اللہ اکبر کہتے ہوئے تین بار رفع یدین کریں، یعنی کانوں تک ہاتھ اٹھائیں، پہلی دو تکبیروں کے بعد ہاتھ چھوڑ دیے جائیں گے، تیسری تکبیر کے بعد ہاتھ باندھ کر امام فاتحہ و سورۃ پڑھے، مقتدی خاموش رہیں، دوسری رکعت میں فاتحہ و سورۃ کے بعد رفع یدین کے ساتھ تین بار تکبیر کہیں اور ہر بار ہاتھ چھوڑتے جائیں، چوتھی تکبیر پر رکوع کریں، غرض یہ چھ زائد تکبیریں اس طرح کہی جائیں گی کہ پہلی رکعت میں سورۃ فاتحہ سے پہلے اور بعد والی رکعت میں قرأت کے بعد۔ اس کی ترکیب یاد رکھنے کے لیے اتنا جملہ کافی ہے کہ ”پہلی میں پہلے، بعد والی میں بعد میں“ نماز عیدین کا وقت آفتاب کے بلند ہونے کے بعد سے لے کر زوال سے پہلے تک ہے، عید قربان کا جلد پڑھنا مستحب ہے، تاکہ اس کے بعد دوسری عبادت یعنی قربانی کرنے میں مصروف ہو سکیں، نماز کے بعد امام خطبہ پڑھتا ہے جس میں قربانی اور تکبیرات تشریح کے احکام بتلائے جاتے ہیں، اس کا سُننا ضروری ہے، اس نماز کے لیے بھی باہر عید گاہ میں جانا سنت ہے، راستہ میں بلند آواز سے تکبیر پڑھتا رہے اور دوسرے راستہ سے واپس ہو، تاکہ دونوں راستے قیامت کے دن گواہی دیں۔
- ② بقر عید کی نماز سے پہلے کچھ کھانا اچھا نہیں، اگرچہ حرام نہیں، بہتر یہ ہے کہ نماز کے بعد اپنی قربانی کے گوشت میں سے کھائے۔

- ③ تکبیر تشریح ایک دفعہ ہر نماز کے بعد مرد کے لیے جہراً کہنی ضروری ہے، امام و مقتدی اور منفر مرد سب ایک بار اس طرح تکبیر کہیں اللہ اکبر اللہ اکبر لا الہ الا اللہ واللہ

اَكْبَرُ اللّٰهِ اَكْبَرُ وَ لِلّٰهِ الْحَمْدُ -

عورتیں یہ تکبیر آہستہ آہستہ کہیں، یہ تکبیر نین ذی الحجّہ کی صبح سے تیرہویں تاریخ کی عصر تک کہیں جائیں گی۔

قربانی کے احکام

③ ہر مسلمان پر جو غلام نہ ہو اور مسافر نہ ہو اور وہ ضروریات زندگی کے علاوہ مقرر نصاب یعنی ساڑھے سات تولہ سونا یا ساڑھے باون تولہ چاندی یا اس کی قیمت کے فالتو سامان کا مالک ہو تو قربانی کرنا واجب ہے، قربانی میں بکرا یا بھیڑ یا دنبہ یا ساتواں حصہ اونٹ، گائے، بیل، بھینس کا ایک آدمی کی طرف سے ہو سکتا ہے، جن جانوروں میں سات آدمی شریک ہو سکتے ہیں وہ سات سے کم تعداد کے لیے بھی جائز ہیں۔ بکرا ایک سال کا ہونا چاہیے اور بھیڑ، دنبہ اگر موٹا ہو اور چھ ماہ سے زائد کا ہو تو ہو سکتا ہے، اونٹ پانچ سال کا ہونا چاہیے، باقی جانور دو سال کے کافی ہیں، ان جانوروں میں مرد و عورت سب ہی کی طرف سے نرو مادہ دونوں کی قربانی جائز ہے۔

⑤ قربانی کا گوشت وزن سے تقسیم کیا جائے، اندازہ سے تقسیم نہ کریں، البتہ اگر کسی طرف کلمہ پائے، کھال لگا دیے جائیں تو اندازے سے بھی تقسیم کرنا درست ہے۔

⑥ شہر والے نماز عید کے بعد قربانی کریں، اور اگر کسی عذر سے (بارش کی وجہ سے) اس دن نماز ادا نہ ہوئی تو جس وقت نماز کا وقت گزر جائے اس وقت قربانی کرنا درست ہوگی، یعنی زوال کے بعد قربانی کریں اور دوسرے تیسرے دن نماز سے پہلے بھی قربانی درست ہے۔ یعنی اگر نماز بقر عید کسی عذر سے قضا ہو گئی تو اگلے دن نماز سے پہلے بھی قربانی جائز ہے۔ اسی طرح بارہویں تاریخ کو بھی، اور گاؤں والوں کے لیے مسئلہ یہ ہے کہ انہیں دسویں تاریخ کی صبح صادق ہونے کے بعد بھی قربانی جائز ہے۔

④ قربانی کی تین تاریخیں ہیں، دسویں، گیارہویں اور بارہویں، مگر پہلے دن قربانی کرنا افضل ہے اور پھر دوسرے دن اور تیسرے دن غروب آفتاب سے پہلے تک قربانی ہو سکتی ہے۔

۸) رات کو قربانی کرنا جائز ہے بہتر نہیں۔

۹) اپنی قربانی کو خود ذبح کرنا بہتر ہے، اگر خود ذبح کرنا نہیں جانتا تو دوسرے سے ذبح کرانے کے وقت خود وہاں کھڑا ہو جانا بہتر ہے۔

۱۰) قربانی کے وقت کوئی نیت زبان سے پڑھنی ضروری نہیں، اگر صرف دل میں خیال کر لیا کہ میں قربانی کرتا ہوں اور زبان سے کچھ نہیں کہا صرف بِسْمِ اللّٰهِ اَکْبَرُ کہہ کر ذبح کر دیا تب بھی قربانی درست ہے، لیکن اگر حسبِ ذیل دُعا پڑھ لیں تو بہتر ہے۔

۱۱) جب قربانی کو قبلہ رخ لٹا دیں تو یہ دُعا پڑھیں۔

اِنِّیْ وَجَّهْتُ وَجْهَیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا وَّ مَا اَنَا مِنَ الْمُشْرِکِیْنَ ۚ اِنَّ صَلٰوَتِیْ وَ نُسُکِیْ وَ مَحِیَاىَ وَ مَمَاتِیْ لِلّٰهِ رَبِّ الْعٰلَمِیْنَ ۝ لَا شَرِکَ لَہٗ وَ بِذٰلِکَ اُمِرْتُ وَاَنَا اَوَّلُ الْمُسْلِمِیْنَ ۝ اَللّٰهُمَّ مِنْکَ وَلَکَ پھر بِسْمِ اللّٰهِ اَکْبَرُ کہہ کر ذبح کرنے کے بعد یہ دُعا پڑھیں۔

اَللّٰهُمَّ تَقَبَّلْہٗ مِنِّیْ کَمَا تَقَبَّلْتَ مِنْ حَبِیْبِکَ مُحَمَّدٍ وَ خَلِیْلِکَ اِبْرٰہِیْمَ عَلَیْہِمَا الصَّلٰوۃُ وَالسَّلَامُ۔

۱۲) بہتر یہ ہے کہ قربانی کا گوشت ایک تہائی غرباء و مساکین کو صدقہ کر دیں، ایک تہائی اپنے دوستوں کو دیں اور ایک تہائی اپنے اور اپنے اہل و عیال کے لئے رکھ لیں، لیکن جس شخص کا کنبہ بہت ہو یا اور کوئی ضرورت ہو تو تمام گوشت خود خرچ کر سکتا ہے، البتہ فروخت کرنا منع ہے۔

۱۳) جس شخص کے ذمہ قربانی واجب ہے، اگر قربانی کے دن گزر جائیں اور وہ قربانی نہ کرے تو اُس کے ذمہ قربانی کی قیمت کا صدقہ کرنا ضروری ہے۔

۱۴) جس شخص کے ذمہ قربانی واجب نہ تھی، مگر اُس نے قربانی کی نیت سے کوئی جانور قربانی کا خریدا تو اُس کے ذمہ اُس کا قربان کرنا واجب ہو گیا، اُس کو فروخت نہیں کر سکتا، اگر قربانی کے دن گزر گئے اور اُس نے جانور کو ذبح نہیں کیا تو وہ زندہ کو اللہ کے واسطے محتاجوں کو دے دینا چاہیے، غنی اور نذر والے کا بھی یہی حکم ہے۔

۱۵) جس جانور کے سینگ پیدائشی نہ ہوں اُس کی قربانی درست ہے، اگر سینگ بیچ میں سے

ٹوٹ گیا ہوتب بھی قربانی درست ہے، اگر جڑ سے اکھڑ گیا ہو تو درست نہیں اور نہ ایسے لنگڑے جانور کی قربانی درست ہے جو ذبح کرنے کی جگہ تک نہ جاسکے اور نہ ایسے جانور کی جس کی بیماری ظاہر ہو اور نہ ایسے جانور کی جس کا تھائی کان کٹا ہوا ہو یا تھائی سے زیادہ دم کٹی ہوئی ہو اور نہ اُس جانور کی جس کے دانت نہ ہوں، البتہ اگر مھوڑے سے گر گئے ہوں زیادہ باقی رہ گئے ہوں تو جائز ہے۔

(۱۶) چرم قربانی خود اپنے کام میں بھی لاسکتے ہیں، مثلاً ڈول، جائے نماز وغیرہ بنا سکتے ہیں، مگر فروخت نہ کرے، اگر فروخت کر لیا تو اُس کی قیمت کو صدقہ کرنا واجب ہے۔

(۱۷) چرم قربانی یا اُس کی قیمت کسی معاوضہ میں دینا مثلاً قصاب کو ذبح کی اجرت میں یا امامد مؤذن کو اُس کی امامت و اذان کی وجہ سے دینا درست نہیں، اور طالب علم دین اس کے بہترین مصرف ہیں کہ اس میں دوسرا ثواب ہے، صدقہ کا اور اشاعتِ علم دین کا، کیونکہ حدیث شریف میں اس جیسے مواقع کے لیے ارشاد ہے۔ **الصَّدَقَةُ عَلَى الْمُسْلِمِينَ صَدَقَةٌ وَهِيَ عَلَى ذِي الرَّحْمَةِ ثَلَاثَتَانِ**۔ اسی طرح طلبہ پر خرچ کرنے میں صدقہ کا ثواب بھی ہوگا اور اشاعتِ علم دین کا بھی، نیز طالبانِ علم دین کی مدارات اور ان کے ساتھ ہر قسم کا حسن سلوک کرنے کے بارے میں جناب رسول اللہ صلی اللہ علیہ وسلم نے بتا کر حکم فرمایا ہے۔ ارشاد ہے۔

وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ النَّاسَ لَكُمْ تَبِعٌ وَإِنَّ رَجَا لَأَيُّا تَوْنَكُمْ مِنْ أَقْطَارِ الْأَرْضِ يَتَفَقَّهُونَ فِي الدِّينِ فَإِذَا اتَّوَكُّوْا فَاسْتَوْصَمُوا بِهِمْ خَيْرًا۔ (رواه الترمذی)

ترجمہ: حضرت ابو سعید خدری رضی اللہ عنہما روایت کرتے ہیں کہ جناب رسول اللہ صلی اللہ علیہ وسلم نے صحابہؓ کو خطاب کر کے فرمایا... کہ تمام آدمی تمہارے تابع ہیں اور اطرافِ عالم سے تمہارے پاس بہت سے آدمی علم دین سیکھنے اور دین میں سمجھ حاصل کرنے کے لیے آئیں گے۔ سو جب وہ تمہارے پاس آئیں تو میں تم کو وصیت کرتا ہوں کہ ان کے ساتھ بھلائی سے پیش آنا۔

